

ఆపిల్ లేనప్పుడు చెప్పలేం

గర్భం కొనసాగించాలని ఎలా అంటాం • మైనర్ కేసులో సుప్రీం కోర్టు



4

ఇస్లామాబాద్లో ఆత్మాహుతి దాడి

సుమారు 25మంది దుర్మరణం



పాకిస్తాన్ రాజధాని ఇస్లామాబాద్లో భారీ పేలుడు సంభవించింది. షహజాద్ టౌన్ ఏరియా టేర్రియా ఇమామ్ బారగాహ్ వద్ద జరిగిన ఈ పేలుడులో సుమారు 25మంది మరణించగా.. 80 మందికి పైగా గాయపడినట్లు తెలుస్తోంది. మృతుల సంఖ్య మరింత పెరిగే అవకాశం ఉందని స్థానిక అధికారులు చెబుతున్నారు. ఇది ఆత్మాహుతి బాంబర్ దాడిగా అనుమానిస్తున్నారు.

4

కాంగ్రెస్ను గెలిపిస్తే అభివృద్ధి

నిజామాబాద్ రైతుల పోరాటం ఆదర్శం



హైదరాబాద్ అభివృద్ధికి రెండేళ్లలో 20 వేల కోట్లు

- ప్రపంచ అగ్ర నగరాలతో పోటీ పడే మహానగరంగా హైదరాబాద్
- 27 మున్సిపాలిటీల విలీనం చారిత్రాత్మక నిర్ణయం
- డిప్యూటీ సీఎం భట్టి విక్రమార్క

హైదరాబాద్ మహానగర అభివృద్ధికి ప్రజా ప్రభుత్వం కేవలం రెండేళ్ల పువ్వులోనే రూ. 20 వేల కోట్లను కేటాయించిందని డిప్యూటీ సీఎం భట్టి విక్రమార్క తెలిపారు.

2

కేసీఆర్కు దత్తపుత్రుడిగా మారిన కిషన్ రెడ్డి అందుకే కేసీఆర్, కేటీఆర్ను కాపాడుతున్నాడు

నిజామాబాద్, ఫిబ్రవరి 6: నిజామాబాద్ రైతుల పోరాటం దేశానికే ఆదర్శమని ముఖ్యమంత్రి రేవంత్ రెడ్డి అన్నారు. నిజామాబాద్లోని వ్యవసాయం తెలంగాణకే కాదు, దేశానికే ఆదర్శమన్నారు. నిజామాబాద్ జిల్లాలోని ప్రాజెక్టులు పూర్తి చేసేందుకు అదనపు నిధులు ఇవ్వడానికి ప్రయత్నిస్తామని హామీ ఇచ్చారు. నిజామాబాద్ జిల్లా బర్హూర్ పలు అభివృద్ధి పనులకు శంకుస్థాపన చేసిన అనంతరం ఏర్పాటు చేసిన బహిరంగ సభలో సీఎం మాట్లాడారు. పీసీసీ అధ్యక్షుడు మహేశ్ గౌడ్ సూచనలతో ఈ జిల్లాలో అభివృద్ధి పనులు చేస్తున్నాం. మున్సిపల్ ఎన్నికల్లో కాంగ్రెస్ జెండా ఎగరవేయబోతున్నాం. మన వాళ్లు కార్పొరేటర్లుగా ఉంటే అభివృద్ధి జరుగుతుందని అన్నారు. నేను అందరివాడినీ, నాకు కులం, మతం లేదు. ఈ జిల్లా గొప్ప నాయకులను అందించింది. మున్సిపల్ ఎన్నికల్లో విలక్షణమైన తీర్పు ఇవ్వాలి. పదేళ్ల బీఆర్ఎస్ పాలనలో నిజామాబాద్ మురికి కూపంగా మారిందని మండిపడ్డారు. ధర్మపురి అర్వింద్ను ఎంపీగా రెండుసార్లు గెలిపించినా.. కేంద్రంలోని మిగతా 2 లో

రేవంత్ పై ఎన్నికల పిటిషన్

రేవంత్ అభ్యర్థనను హైకోర్టు తిరస్కరణ



2

మరోమారు గడ్డిరోలిలో కాల్పులు

ముగ్గురు మావోయిస్టుల మృతి



2

ఫిరాయింపుల వ్యవహారంపై స్పీకర్ విచారణ

పిటిషన్లపై తాజాగా సుప్రీం మరోమారు విచారణ

- ముమాడు వారాల్లో ప్రక్రియ పూర్తి చేయాలని ఆదేశం
- ప్రధాన పిటిషన్తో కలిపి విచారిస్తామని ధర్మాసనం



2

మూడు నెలల్లో కొత్త పార్టీ

ముహూర్తం కోసం ఎదురు చూస్తున్న తెలంగాణ జాగృతి అధ్యక్షురాలు కవిత

.. వివరాలు 3లో



మూడు నెలల్లో కొత్త పార్టీ

కాంగ్రెస్ను ఓడిస్తేనే బతుకులు బాగుపడతాయి

పన్నుల భారం మోపినోళ్లకు ఓటేద్దామా చెప్పండి

మున్సిపల్ ప్రచారంలో నిలదీసిన హరీష్ రావు

ఈ మున్సిపల్ ఎన్నికల్లో మీరు కారు గుర్తుకు ఓటు గుడ్డితే.. రేవంత్ రెడ్డికి గూఢ గుయ్యిమనాలే అని హరీష్ రావు పిలుపునిచ్చారు. అప్పుడే భయపడి హామీలైనా అమలు చేస్తాడని అన్నారు. ఓటుకు 5 వేలు ఇస్తామంటారని, అవి తీసుకొని మోసపోవడని హెచ్చరించారు.

వివరాలు 3వ పేజీలో



అత్యధిక స్థానాలు గెలుస్తాం

మేనిఫెస్టో విడుదల చేసిన బీజేపీ అధ్యక్షుడు రామ్



3

నేడు క్యాబ్ డ్రైవర్ల దేశవ్యాప్త సమ్మె

కనీస ఛార్జీలు, డ్రైవర్ల పని పరిస్థితులపై ఓలా, ఉబర్, ర్యాపిడ్ డ్రైవర్లు శనివారం దేశవ్యాప్త సమ్మెకు దిగనున్నారు. సమ్మె కారణంగా దేశవ్యాప్తంగా క్యాబ్, ఆటో, బైక్ ట్యూక్స్ సేవలు అంతరాయం ఏర్పడ నుంది.



4



గడ్డిరోలిలో మరోమారు కాల్పులు

ముగ్గురు మావోయిస్టుల మృతి

రాయపూర్, ఫిబ్రవరి 6 : మహారాష్ట్ర - ఛత్తీస్‌గఢ్ సరిహద్దు ప్రాంతాల్లో పోలీస్ భద్రతా బలగాలు, మావోయిస్టుల మధ్య జరిగిన ఎదురుకాల్పులు జరిగాయి. గడ్డిరోలి అడవుల్లో జరిగిన ఈ కాల్పుల ఫలితంలో భారీ నష్టం వాటిల్లింది. అటవీ ప్రాంతంలో మావోయిస్టుల కదలికలు ఉన్నాయని ఇంటెలిజెన్స్ సమాచారం అందడంతో.. పోలీసులు, భద్రతా బలగాలు గురువారం నుంచి గాలింపు చర్యలు చేపట్టాయి. భద్రతా బలగాలు ఆడవిలోకి ప్రవేశించగానే మావోయిస్టుల వైపు నుంచి కాల్పులు మొదలయ్యాయి. ప్రతిగా బలగాలు జరిపిన కాల్పుల్లో ముగ్గురు మావోయిస్టులు మరణించారు. ఈ హోరాహోరీ పోరులో కమాండో దీపక్ ప్రాణాలు కోల్పోగా, గాయపడిన మరో అధికారిని మెరుగైన చికిత్స కోసం ఆస్పత్రికి తరలించారు. ఫలితానాస్థలంలో ఏకే-47, ాబిబీ స్వాధీనం చేసుకున్నాయి భద్రతా బలగాలు. ఫలితానాస్థలంలో పోలీసులు.. ఆయుధాలు, విప్లవ సాహిత్యం, ఇతర సామగ్రిని స్వాధీనం చేసుకున్నట్లు సమాచారం. ఆ ప్రాంతంలో ఇంకా కొందరు మావోయిస్టులు దాగిఉండే అవకాశముందని పోలీసులు భావిస్తున్నారు. ఈ ఎన్‌కౌంటర్‌తో గడ్డిరోలి జిల్లాలో ఉత్తంఠ వాతావరణం నెలకొంది. స్థానికులను అప్రమత్తం చేసిన అధికారులు.. అటవీ ప్రాంతాల వైపు వెళ్ళవద్దని సూచనలు జారీ చేశారు. ఎన్‌కౌంటర్ పూర్తియైన తర్వాత మృతుల సంఖ్య, స్వాధీనం చేసుకున్న ఆయుధాల వివరాలను అధికారికంగా వెల్లడిస్తామని పోలీస్ ఉన్నతాధికారులు స్పష్టం చేశారు.

నాగపూర్ ఎన్‌కౌంటర్‌లో కామారెడ్డి మావోయిస్ట్ మృతి

నాగపూర్, ఫిబ్రవరి 6:మహారాష్ట్రలోని గడ్డిరోలిలో జరిగిన భారీ ఎన్‌కౌంటర్లలోనే ఇప్పటి వరకు ఏడుగురు మావోయిస్టులు మృతి చెందారు. భద్రాగఢ్ తాబాకా ఫదేవా అటవీప్రాంతంలో గురువారం నుంచి భద్రతా బలగాలు, మావోయిస్టుల మధ్య కాల్పులు జరుగుతున్నాయి. నిన్న ముగ్గురు మావోయిస్టులు మృతి చెందగా, ఇవాళ మరో నలుగురి మృతదేహాలను గుర్తించారు. మృతుల్లో గడ్డిరోలి డివిజన్ కమిటీ ముఖ్య నేత ప్రభాకర్ ఉన్నట్లు గుర్తించారు. అతడి స్వస్థలం తెలంగాణలోని కామారెడ్డి. మావోయిస్టు ప్రభాకర్‌పై రూ.50లక్షల రివార్డు ఉందని పోలీసులు వెల్లడించారు. ఎదురుకాల్పుల్లో ఒక పోలీసు అధికారి ప్రాణాలు కోల్పోగా.. మరొకరు తీవ్రంగా గాయపడ్డారు. ఎన్‌కౌంటర్ జరిగిన ప్రదేశం నుంచి ఒక ఏకే-47 రైఫిల్‌తో సహా పలు ఆయుధాలు స్వాధీనం చేసుకున్నట్లు పోలీసులు తెలిపారు.

రేవంత్‌పై ఎన్నికల పిటిషన్

రేవంత్ లభ్యర్థనను హైకోర్టు తిరస్కరణ

హైదరాబాద్, ఫిబ్రవరి 6: హైకోర్టులో సీఎం రేవంత్ రెడ్డికి ఎదురుదెబ్బ తగిలింది. తనపై సమాధైన క్రిమినల్ కేసులను కొట్టివేయాలంటూ దాఖలు చేసిన పిటిషన్‌ను హైకోర్టు తిరస్కరించింది. 2023లో భూపాలవల్లిలో జరిగిన బహిరంగ సభలో తనపై అనుచిత వ్యాఖ్యలు చేశారని మాజీ ఎమ్మెల్యే గండ్ల వెంకటరమణ రెడ్డి పోలీసులకు ఫిర్యాదు చేశారు. ఆ ఫిర్యాదు మేరకు కేసులు సమాధు కాగా, వాటిని రద్దు చేయాలంటూ సీఎం రేవంత్ రెడ్డి హైకోర్టును ఆశ్రయించారు. అయితే ప్రాథమిక అధికారులు ఉన్నాయని పేర్కొన్న న్యాయస్థానం పిటిషన్‌ను కొట్టివేస్తూ, తదుపరి విచారణను ఈ నెల 21వ తేదీకి వాయిదా వేసింది.

మార్చిలో ప్రారంభానికి సిద్ధమైన సనత్‌నగర్ ఆస్పత్రి

మంత్రి ఆదేశాలతో ప్రత్యేక ప్రధాన కార్యదర్శి పరిశీలన

ఫిబ్రవరి 28లోగా అన్ని పనులు పూర్తి చేయాలని ఆదేశం

ఫిబ్రవరి 12 నుంచి ఏభుల్లోకి 100 మంది వైద్య సిబ్బంది

హైదరాబాద్,ఫిబ్రవరి6 :సనత్‌నగర్ తెలంగాణ ఇన్‌స్టిట్యూట్ ఆఫ్ మెడికల్ సైన్సెస్ ను మార్చిలో ప్రారంభించేందుకు చేపట్టిన ఏర్పాట్లు తుది దశకు చేరుకున్నాయి. రోడ్డు / భవనాల శాఖ ప్రత్యేక ప్రధాన కార్యదర్శి శుక్రవారం ఆనుపెత్తి ప్రాంగణాన్ని విస్తృతంగా పరిశీలించారు. ఇంజనీరింగ్ ప్రతినిధులతో కలిసి అన్ని అంతస్తులలో కొనసాగుతున్న పనులను సమీక్షించారు. ఎమర్జెన్సీ విభాగం, ఆపరేషన్ థియేటర్లు, ఐసీయూలు, సెంట్రల్ సైరెల్ సర్వీసెస్ విభాగం సిద్ధతను ప్రత్యేకంగా పరిశీలించారు. ఫిబ్రవరి 28లోగా మిగిలిన అన్ని సివిల్, మౌలిక వసతుల పనులను పూర్తిచేయాలని కాంట్రాక్టర్‌ను ఆదేశించారు. ఆనుపెత్తి అంతటా సైన్‌బోర్డులు వంటి సహాయక వసతులను ఈ నెలాఖరులోగా సిద్ధం చేయాలని స్పష్టం చేశారు. ఈసీసీ పరిధిలోని వైద్య పరికరాలన్నీ ఇప్పటికే అమర్చినట్లు కాంట్రాక్టర్ వెల్లడించగా, మొత్తం 540 వైద్య మరియు అనుబంధ పరికరాల కొనుగోలు పక్రియ కొనసాగుతోందని అధికారులు తెలిపారు. ఆనుపెత్తి కార్యకలాపాల ప్రారంభానికి ముందుగా పరికరాల పరీక్షలు, బ్రయల్ రన్స్ నిర్వహించేందుకు వైద్య, సాంకేతిక సిబ్బందిని వెంటనే నియమించాలని వైద్య విద్యా డైరెక్టర్‌ను ఆదేశించారు. ఫిబ్రవరి 12 నుంచి 28 మధ్య తొలి దశలో 100 మంది వైద్య, పారా వైద్య మరియు హాస్పిటలిటీ సిబ్బందిని విద్యుల్లోకి తీసుకురానున్నట్లు అధికారులు తెలిపారు. నెలాఖరుకు పూర్తి సిబ్బంది నియామకం పూర్తవుతుందని వెల్లడించారు.మార్చిలో సనత్‌నగర్ ప్రజలకు అందుబాటులోకి రానుండటంతో, హైదరాబాద్ నగరానికి మరో కీలక ప్రభుత్వ వైద్య సంస్థగా ఇది నిలవనుందని అధికారులు తెలిపారు.



కాంగ్రెస్‌ను గెలిపిస్తేనే అభివృద్ధి సాధ్యం

మొదటి పేజీ తరువాయి

భాజపా ప్రభుత్వం ఈ ప్రాంతానికి ఏమీ చేయలేదు. మోదీ మూడు సార్లు ప్రధానమంత్రి అయినా.. నిజామాబాద్ స్పార్ట్ సిటీ కాలేదు. మోదీ దగ్గర ఎంపీ అర్జున్‌కు పరపతి ఉంటే నిజామాబాద్‌ను ఎందుకు స్పార్ట్ సిటీగా ప్రకటించలేదని ప్రశ్నించారు. కాళేశ్వరంలో ప్రాజెక్టులో అవినీతి జరిగిందని భాజపా చెప్పింది. ఆ కేసును సీబీఐకి అప్పగించాం ఏమైంది? కేసీఆర్, కేటీఆర్‌ను ఎప్పుడు అరెస్టు చేస్తారని భాజపాని అడుగుతున్నానని మరోమారు ప్రశ్నించారు. కేసీఆర్, కేటీఆర్‌ను కేంద్రమంత్రి కిషన్‌రెడ్డి కాపాడుతున్నారు. కిషన్‌రెడ్డి.. కల్వకుంట్ల కిషన్‌రావుగా మారని సీఎం విమర్శించారు. దత్తపుత్రుడు కిషన్ రెడ్డి, దొంగ పుత్రుడు కేటీఆర్ కలిసి కేసీఆర్ ను కాపాడుతున్నారని ఆరోపించారు. కాళేశ్వరం కేసు సీబీఐకి ఇస్తే 48 గంటల్లో కేసీఆర్ ను జైల్లో పెడతామన్న కిషన్ రెడ్డి.. కాళేశ్వరం కేసును బీజేపీ ఎందుకు ముందుకు సాగనీయడం లేదు.. సీబీఐ విచారణ చేయాలని కోరినా ఇప్పుడు ఎందుకు చేయటం లేదని ప్రశ్నించారు. బీజేపీ, బీఆర్‌ఎస్ పార్టీలు దొందు దొందే ..నిజామాబాద్ జిల్లాలో బీజేపీ, బీఆర్‌ఎస్ లను గెలిపిస్తే అభివృద్ధి జరగదని అన్నారు. బీజేపీనుంచి



ఇద్దరు కేంద్ర మంత్రులన్నా.. నిధులు తెచ్చింది నిల్ అన్నారు. జిల్లా అభివృద్ధి లక్ష్యంగా కాంగ్రెస్ పనిచేస్తోందన్నారు. మున్సిపాలిటీలు, కార్పొరేషన్లు గెలవాలంటే కాంగ్రెస్ ను గెలిపించుకోవాలన్నారు. అభివృద్ధి లక్ష్యంగా నిజామాబాద్ జిల్లాలో అనేక సంక్షేమ కార్యక్రమాలకు శంకుస్థాపనలు చేశాం.. ఒక కార్పొరేషన్, ఏడు మున్సిపాలిటీలలోవెయ్యి కోట్లతో అభివృద్ధి పనులు చేస్తున్నామన్నారు సీఎం రేంత్

రెడ్డి.రూ.600కోట్లతో ఇంటిగ్రేటెడ్ రెసిడెన్షియల్ స్కూల్‌నిర్మిస్తున్నామన్నారు. నిజామాబాద్ జిల్లా అభివృద్ధికి 100 శాతం సహకరిస్తా..నిధులిచ్చే బాధ్యత నాది.. నిజామాబాద్ ను అభివృద్ధి చేసే బాధ్యత నాది అని సీఎం రేవంత్ రెడ్డి హామీ ఇచ్చారు. కార్యక్రమంలో పిసిసి చీఫ్ మహేశ్ గౌడ్,సలహాదారు సుదర్శన్ రెడ్డి, మంత్రులు,ఎమ్మెల్యేలు తదితరులు పాల్గొన్నారు.

హైదరాబాద్ అభివృద్ధికి రెండేళ్లలో రూ.20 వేల కోట్లు

- ప్రపంచ అగ్ర నగరాలతో పోటీ పడే మహానగరంగా హైదరాబాద్
- 27 మున్సిపాలిటీల విలీనం చారిత్రాత్మక నిర్ణయం
- డిప్యూటీ సీఎం భట్టి విక్రమార్కు

హైదరాబాద్, ఫిబ్రవరి 6 : హైదరాబాద్ మహానగర అభివృద్ధికి ప్రజా ప్రభుత్వం కేవలం రెండేళ్ల వ్యవధిలోనే రూ.20 వేల కోట్లను కేటాయించిందని డిప్యూటీ సీఎం భట్టి విక్రమార్కు తెలిపారు. ఈ నిధులతో అనేక అభివృద్ధి పనులు ఇప్పటికే పూర్తికాగా, మరికొన్ని పనులు వేగంగా ప్రగతిలో ఉన్నాయని ఆయన పేర్కొన్నారు. ఈ స్థాయిలో నగరాభివృద్ధికి నిధులు కేటాయించడం రాష్ట్ర చరిత్రలో ఇదే తొలిసారి అని స్పష్టం చేశారు. శుక్రవారం హైటెక్స్‌లో నిర్వహించిన క్రెడాయ్ ప్రావర్ధి ఎగ్జిబిషన్ పోలో ముఖ్య అతిథిగా పాల్గొన్న డిప్యూటీ సీఎం మాట్లాడుతూ.. జీహెచ్‌ఎంసీ పరిధిలో రూ.1,950.52 కోట్లు, మెట్రోపాలిటన్ వాలర్ సబ్జు అండ్ సీవర్జ్ బోర్డు పరిధిలో రూ.12,500 కోట్లు, ఇతర నగరాభివృద్ధి కార్యక్రమాలకు రూ.4,365 కోట్లు కేటాయించినట్లు వెల్లడించారు. పెట్టుబడులు, ప్రతిభ, జీవన ప్రమాణాల నాణ్యతలో హైదరాబాద్ దేశంలోని నగరాలతోనే కాకుండా ప్రపంచంలోని అగ్ర నగరాలతో పోటీ పడుతున్న మహానగరంగా ఎదుగుతోందని తెలిపారు. హైదరాబాద్ చుట్టుపక్కల ఉన్న 27 పట్టణ స్థానిక సంస్థలను గ్రేటర్ హైదరాబాద్ మున్సిపల్ కార్పొరేషన్‌లో విలీనం చేయడం ఒక చారిత్రాత్మక నిర్ణయమని అభివర్ణించారు. ఈ నిర్ణయంతో సమగ్ర ప్రణాళిక, సమాన పౌర సేవలు, ఔటర్ రింగ్ రోడ్ పరిధిలో ఏకరీతి అభివృద్ధి



సాధ్యమైందన్నారు.

7,032 కోట్లతో భారీ ప్రాజెక్టులు

హైదరాబాద్ సిటీ ఇన్‌స్టిట్యూట్ అండ్ ట్రాన్స్‌ఫార్మేటివ్ ఇన్‌ప్రాస్ట్రక్చర్ ప్రోగ్రామ్ కింద 45 ఫ్టేషన్లు, అందర్‌వాసులు, 10 ప్రధాన రోడ్లు విస్తరణ ప్రాజెక్టులు అమలు చేస్తున్నట్లు తెలిపారు. కేటీఆర్ పార్క్ పరిసరాల్లో ట్రాఫిక్ నియంత్రణకు రూ.1,090 కోట్లు, పడమటి కారిడార్‌లో మల్టీలెవల్ ఫ్టేషన్లు రూ.837 కోట్లు, ఉత్తర హైదరాబాద్‌లో ప్రత్యామ్నాయ రహదారి నెట్‌వర్క్‌లకు రూ.960 కోట్లు, తూర్పు హైదరాబాద్‌లో కనెక్టివిటీ మెరుగుదలకు రూ.416 కోట్లు, దక్షిణ భాగంలో రోడ్లు విస్తరణకు రూ.863 కోట్లు వెచ్చిస్తున్నామని వివరించారు. ఈ అభివృద్ధి నగరమంతటా సమతుల్యంగా

సాగుతోందని, ఏ ప్రాంతాన్ని నిర్లక్ష్యం చేయడం లేదని స్పష్టం చేశారు. ఈ పెట్టుబడులు ప్రయాణ సమయాన్ని తగ్గించి, ఆర్థిక కార్యకలాపాలను బలోపేతం చేయడమే కాకుండా సాధారణ ప్రజల జీవన ప్రమాణాలను మెరుగుపరుస్తున్నాయని అన్నారు. తెలంగాణ రైజింగ్ విజన్‌52047 కింద హైదరాబాద్‌ను కోర్ అర్బన్ ఎకానమీగా అభివృద్ధి చేస్తున్నామని తెలిపారు. పరదల నివారణ, వాతావరణ అనుకూలత కోసం సమగ్ర స్టార్ట్ వాలర్ మాస్టర్ ప్లాన్‌ను సిద్ధం చేస్తున్నామని చెప్పారు. దేశంలోనే అత్యంత నివసించదగిన, పెట్టుబడులకు అనుకూలమైన, మంచి పాలన కలిగిన నగరంగా హైదరాబాద్‌ను తీర్చిదిద్దడమే సీఎం రేవంత్ రెడ్డి నాయకత్వంలోని ప్రజా ప్రభుత్వ లక్ష్యమని డిప్యూటీ సీఎం భట్టి విక్రమార్కు స్పష్టం చేశారు.

న భూతో న భవిష్యత్తు అనేలా ‘గద్దర్ ఫిల్మ్ అవార్డులు’

నిర్వహించాలని ఫిల్మ్ డెవలప్‌మెంట్ కార్పొరేషన్ (ఎఫ్ డీసీ) కు సూచించారు. ఇందుకు అవసరమైన అన్ని రకాల సహాయ సహకారాలను రాష్ట్ర ప్రభుత్వం సంపూర్ణంగా అందిస్తుందని భరోసా ఇచ్చారు. హైదరాబాద్ కేవలం తెలుగు పరిశ్రమకే కాకుండా, భారతదేశంలోని వివిధ భాషా చిత్రాలకు ప్రధాన కేంద్రంగా మారాలన్నది తమ ప్రభుత్వ సంకల్పమని ఆయన పేర్కొన్నారు. నగరంలోని నానుకూల వాతావరణం, నిపుణుల లభ్యత, మరియు శాంతిభద్రతలను ఉపయోగించుకుని హైదరాబాద్‌ను ప్రపంచ సినీ కేంద్రంగా మార్చేందుకు ప్రభుత్వం ఒక ‘బ్లూ ప్రింట్’ సిద్ధం చేసుకుని ముందుకు సాగుతోందని వివరించారు. సామాజిక మార్పు కోసం తన జీవితాన్ని ధారపోసిన మహానభివృద్ధి గద్దర్ అని, ఆయన జ్ఞాపకార్థం రెండవ ఏడాది ఈ అవార్డులను ప్రభుత్వం నిర్వహిస్తోందని భట్టి విక్రమార్కు తెలిపారు. తెలుగు చిత్ర పరిశ్రమలోని అన్ని విభాగాలకు ఈ అవార్డులను అందజేయనున్నట్లు వెల్లడించారు. సినిమా పరిశ్రమకు ఆర్థికంగా, సామాజికంగా లేదా శాంతిభద్రతల పరంగా ఎలాంటి అవసరం ఏర్పడినా అర్హత కలిగిన ప్రభుత్వం తలుపు తట్టవచ్చని, ముఖ్యమంత్రి రేవంత్ రెడ్డి, సినిమాలోగ్రఫీ మంత్రి కోమటిరెడ్డి వెంకటే



రెడ్డి మరియు తాను ఎల్లప్పుడూ అందుబాటులో ఉంటామని హామీ ఇచ్చారు. పారదర్శకంగా అవార్డుల ఎంపిక: గద్దర్ ఫిల్మ్ అవార్డుల కార్యక్రమాన్ని బాధ్యతాయుతంగా ముందుకు తీసుకెళ్తున్న ఎఫ్సీసీ చైర్మన్ డిల్ రాజును ఈ సందర్భంగా డిప్యూటీ సీఎం అభినందించారు. అవార్డుల ఎంపిక ప్రక్రియలో జూరీ చైర్మన్ మణిశర్మ నేతృత్వంలోని కమిటీ ఎలాంటి తరతువ భేదాలు లేకుండా, అత్యంత పారదర్శకంగా మరియు నిష్పక్షపాతంగా అభ్యర్థులను ఎంపిక చేయాలని కోరారు. మున్సిపల్ ఎన్నికలు బీజే పల్లె సీఎం రేవంత్ రెడ్డి మరియు మంత్రి కోమటిరెడ్డి హజారు కాలేకపోయారని, అయితే సినిమా రంగాన్ని ప్రోత్సహించడమే తమ లక్ష్యమని వారు సందేశం పంపారని భట్టి తెలిపారు. ఈ కార్యక్రమంలో ఎఫ్సీసీ చైర్మన్ డిల్ రాజు, స్ట్రీనింగ్ కమిటీ చైర్మన్ మణిశర్మ, ఎఫ్సీసీ ఎగ్జిక్యూటివ్ డైరెక్టర్ కిషోర్ బాబు, ఇతర ప్రముఖులు పాల్గొన్నారు.

ఫిరాయింపుల వ్యవహారంపై స్పీకర్ విచారణ

న్యూఢిల్లీ, ఫిబ్రవరి 6: తెలంగాణ రాజకీయాల్లో అత్యంత ఆసక్తి రేపుతున్న పార్టీ ఫిరాయింపు ఎమ్మెల్యేల కేసు విచారణను సుప్రీంకోర్టు మూడు వారాల పాటు వాయిదా వేసింది. న్యాయస్థానంలో తాజాగా జరిగిన విచారణలో కీలక పరిణామాలు చోటుచేసుకున్నాయి. జస్టిస్ నంజయ్య

కరోల్, జస్టిస్ అగస్తీన్ జార్జ్‌లతో కూడిన ధర్మాసనం.. బీఆర్‌ఎస్, బీజేపీ దాఖలు చేసిన పిటిషన్లపై విచారణ చేపట్టింది. తెలంగాణ ప్రభుత్వం తరపున సీనియర్ న్యాయవాది అభిషేక్ మను సింఘ్ని వాదనలు వినిపిస్తూ.. ఆనర్వత పిటిషన్లపై తెలంగాణ అసెంబ్లీ స్పీకర్ గడ్డం ప్రసాద్ కుమార్ వద్ద విచారణ ప్రస్తుతం కొనసాగుతోందని కోర్టుకు స్పష్టం చేశారు. ఈ పక్రియ పూర్తి చేయడానికి మరో మూడు వారాల సమయం కావాలని ఆయన కోరారు. అసెంబ్లీ స్పీకర్‌కు ఇప్పటికే తగినంత సమయం ఇచ్చామని గతంలోనే గుర్తు చేసిన ధర్మాసనం, ఈసారి స్పీకర్ నిర్ణయం పాజిటివ్‌గా ఉంచాలని స్పష్టం చేసింది. సింఘ్ని విన్నపాన్ని మన్నిస్తూ, తదుపరి విచారణను మూడు వారాలకు వాయిదా వేసింది. ఆ సమయానికి స్పీకర్ తీసుకున్న నిర్ణయాల

పూర్తి సమాచారాన్ని సమర్పించాలని సుప్రీంకోర్టు ఆదేశాలు జారీ చేసింది. బీజేపీ ప్లీర్ లీడర్ ఏలేటి మహేశ్వర్ రెడ్డి కూడా ఈ వ్యవహారంలో స్పీకర్‌పై కోర్టు ధిక్కరణ పిటిషన్ దాఖలు చేసిన విషయం తెలిసిందే. సుప్రీంకోర్టు గతంలో ఇచ్చిన ఆదేశాలను స్పీకర్ అమలు చేయలేదని మహేశ్వర్ రెడ్డి తన పిటిషన్‌లో పేర్కొన్నారు. ఆయన దాఖలు చేసిన ఈ ధిక్కరణ పిటిషన్‌ను కూడా ప్రధాన పిటిషన్‌తో కలిపి విచారిస్తామని ధర్మాసనం స్పష్టం చేసింది. సుప్రీంకోర్టు తాజా ఆదేశాలతో అసెంబ్లీ స్పీకర్ గడ్డం ప్రసాద్ కుమార్ మూడు వారాల గడువులోగా ఎమ్మెల్యేల అభ్యర్థనలపై పిటిషన్లపై ఎలాంటి నిర్ణయం తీసుకుంటారనేది ఇప్పుడు ఉత్పంతంగా మారింది. కోర్టు పర్యవేక్షణలో ఉన్న ఈ కేసు తెలంగాణ రాజకీయ భవిష్యత్తుపై ప్రభావం చూపే అవకాశం ఉంది.



సంపాదకీయం

బానిస భావజాలంలో విమర్శల జోరు!

గతంలో విక్టి లీక్స్ కూడా ఓ ఊపు ఊపింది. విదేశాల్లో ఉన్న ఊరూపేరు లేని కొందరు పనిగట్టుకుని ప్రపంచ దేశాల్లో ఉన్నవారిపై ఊకదంపుడు, ఊహగాన కథనాలు రాస్తుంటారు. అవన్నీ పట్టుకుని మనదేశంలో నోరు పెద్దదిచేసి అరవడం కొందరు అలవాటు చేసుకున్నారు. తాజాగా ఎవ్స్సీన్ ఫైల్స్ పైనా దుమారం రేపుతున్నారు. ప్రపంచవ్యాప్తంగా సంచలనం సృష్టించిన ఎవ్స్సీన్ ఫైల్స్లో ప్రధాని పేరు పడేపదే ప్రస్తావనకు వచ్చిందని చెబుతున్న వారు అందులో ఏముందో తెలుసుకుని మాట్లాడితే బాగుండేది. ఇదంతే ఒక ఎత్తయితే దీని కారణంగానే మోడీ అమెరికాలో బ్రేడ్ డీల్ కుదుర్చుకున్నారన్న ప్రచారం చేపట్టారు. దీంతో రాహుల్, లెఫ్ట్ పార్టీలు ముందున్నాయి. నిజానికి ఎవ్స్సీన్ ఫైల్స్ లో రాహుల్ పేరు కూడా ఉంది. దానిని ఆయనగాని, ఆయనకు వంతపాడుతున్న వారు గానీ మాట్లాడడం లేదు. అందులో రాహుల్ ను ఓ అనమర్త నేతగా వర్ణించారు. అతను రాజకీయాలకు పనికి రాదని, అతని వల్ల ఒంగేదేమీ లేదని తేల్చారు. దీనిని మరుగున పర్చి మాట్లాడుతున్నారు. కనీసం రాహుల్ కూడా దీనిని తెలుసుకుని మాట్లాడితే బాగుండేది. అలాగే రాహుల్ భారత రాజకీయాల గురించి ఎవ్స్సీన్ ఎవడు కామెంట్ చేయడానికి అన్న ప్రశ్న వేసుకోవాలి. అలాగే మిగతా వారి గురించి కూడా అతను వ్యాఖ్యానించడానికి అతని తాహతు ఏంటన్నది కూడా ముఖ్యం. ఇక బ్రేడ్ డీల్ గురించి మాట్లాడుకుంటే బ్రంప్ ఏనాడూ భారత్ కు అనుకూలంగా వ్యవహరించలేదు. 50శాతం సుంకాలు బాది చెవి మెలిపెట్టాడు. మాట్లాడడానికి కూడా భారత్ ప్రధానితో ఇష్టపడలేదు. అసహ్యంగా ఆయన మారడానికి, బ్రేడ్ డీల్ కుదుర్చుకోవాలని అనుకోవడానికి కారణాలు ఉన్నాయి. ఒకటి అమెరికాలో భారత్ కు మద్దతుగా అక్కడి నేతలు బ్రంప్ పై అగ్గిమీద గుగ్గిలం అవుతున్నారు. భారత్ తో వాణిజ్యం తెంపుకుంటే మనం మర్యాద అవుతామని అంటున్నారు. అలాగే యూరోపియన్ యూనియన్ తో భారత్ బ్రేడ్ డీల్ కుదుర్చుకోవడంతో బ్రంప్ కు దిక్కుతోచకుండా పోయింది. అలాంటి బ్రంప్ టారిఫ్స్ ను 18శాతానికి తగ్గించి భారత్ తో కాళ్ళదోరానికి వచ్చాడు. ఇక్కడ మోడీ ఎక్కడ బ్రంప్ కు లొంగిపోయాడో, ఎక్కడ భారత్ ను తాకట్టు పెట్టారో కాంగ్రెస్, కమ్యూనిస్టులు చెప్పాలి. ఈ పరిస్థితిలో కాంగ్రెస్ అధికారంలో ఉన్నా డీల్ కుదుర్చు కునేదే. రాజకీయ అవగాహన లేకుండా మాట్లాడుతున్న వారికి దేశం గురించి, ప్రపంచం గురించి తెలియదునుకోవాలి. రాహుల్ లాంటి విపక్ష నేత ఉన్నందుకు సిగ్గుపడాలి. ఎందుకంటే పార్లమెంట్ లో గట్టిగా వాణి వినిపించలేకపోవడం, అల్లరి చేసి బయటకు రావడం మాత్రమే తెలిసిన అనమర్తడు రాహుల్. ఇలాంటి వారి వల్లేనే దేశ ప్రతిష్ఠకు మచ్చగా మారుతోంది. బడా కార్పొరేట్ల ప్రయోజనాల కోసం మోడీ ప్రభుత్వం ఎంతవరకైనా వెళ్తుందని బ్రేడ్ డీల్ గురించి పదేపదే చెబుతున్న వారు సిగ్గుతో తలదించుకోవాలి. నిజానికి ఎవ్స్సీన్ ఫైల్స్ లో అనేకరకాలుగా అందిరి పేర్లు ఉన్నాయి. వాటికి ఆధారాలు లేవు. ఓ వికృత వ్యక్తి, వ్యవధిచారి తనకు తానుగా రాసుకున్న కథలను చూపించి అంతా అక్కసు వెళ్లగక్కుతున్నారు. ముఖ్యంగా భారత విపక్షాలు ఈ విషయంలో ముందున్నారు. ఏ సందు దొరికినా మోడీని అడిపోసుకోవడమే పనిగా పెట్టుకున్నారు. నిజానికి పార్లమెంటులో ప్రజల సమస్యలను ప్రస్తావించి పోరాడాలన్న పట్టుదల లేని వారంతా ఎంపీలుగా ఉన్నారు. ప్రజల డబ్బును దోచేస్తున్నారు. పన్నుల రూపంలో కట్టిన డబ్బులను దుబారా చేస్తున్నారు. ఇవన్నీ మాట్లాడడానికి సమయం ఉండదు. ఇకపోతే ఎవ్స్సీన్ లైంగిక నేరస్తుడిగా అంగీకరించి 18 నెలలపాటు జైలు శిక్షకు గురై, ప్రైవేట్ జైల్స్, బలాండ్స్ కొనుగోలు చేసే స్థాయికి ఎదిగిన జైల్స్ ఎవ్స్సీన్ ప్రపంచ నేతలతో, కార్పొరేట్లతో సంబంధాలు నెరిపే బ్రోకర్. 2019లో రెండోసారి జైలుకు వెళ్లిన తరువాత ఆత్మహత్య చేసుకున్నాడని అమెరికా ప్రకటించింది. అయితే తమ సంబంధాలు బయటకు వస్తాయని ప్రముఖులే హత్య చేయించారన్నది అక్కడి మీడియా కథనం. జైల్స్ ఎవ్స్సీన్ తనకుతాను రాసుకున్న వారి పేర్లలో మోడీ, రాహుల్, కేంద్ర మంత్రి హరీష్ శర్మ, ముఖ్యమంత్రి అబానీ సోదరుడు అనిల్ అబానీ పేర్లు ఉన్నాయని సమాచారం. మరి వీరందరికీ సంబంధించి అందులో ఏముందో ఎవరికీ తెలియదు. ఆ సందర్భంగా జరిపిన ఇ. మొయిల్స్ లో పదేపదే ప్రధాని పేరు ప్రస్తావనకు రావడం తదితర అంశాలపై ప్రజలకు వాస్తవాలు చెప్పాల్సిన బాధ్యత కేంద్రానిదే అంటూ చిలకపలుకులు పలుకుతున్న వారికి రాజకీయ నిబద్ధత లేదనుకోవాలి. 2014 జూన్ నుంచి 2017 మే మధ్య ఎవ్స్సీన్ తో అనేకసార్లు మొయిల్స్, చార్జీ చేయడంతోపాటు మూడుసార్లు స్వయంగా కలిశారు. టెక్నాలజీ అభివృద్ధి కోసం, ఆ రంగంలో ప్రముఖులతో సంబంధాల కోసమే సంప్రదించానని, అతను నేరస్తుడని తెలిదని పురి చెబుతున్నారు. అప్పటికే ప్రపంచవ్యాప్తంగా చర్చనీయాంశమైన క్రిమినల్ గురించి ఐఎఫ్ఎన్ మాజీ అధికారికి తెలియదనడం బుకాయంపున అంటున్నారు. అయితే అందులో బిల్ గేట్స్, బ్రంప్, క్లింట్, హిల్లరీ క్లింట్ ఇలా ఎందరో ప ఏర్లు ఉన్నాయి. అప్పట్లో ఏదో సందర్భంలో అతనిని కలిసి ఉంటారు. అంతమాత్రాన అతని సచ్చిలుడిగా, అతనికి పెద్ద హోదా ఆపాదించి మనలను మనం చిన్న చేసుకోవడం దారుణం. 2017 జూలైలో ప్రధాని మోడీ ఇజ్రాయిల్ లో పర్యటించడం మినహా మిగతాదంతా అబద్ధమని, ఆ నేరస్తుడి కల్లనలని పేర్కొంటూ కేంద్రం ఖండించింది. జైల్స్ ఎవ్స్సీన్ ఇ మొయిల్స్ కు సంబంధించిన అంతర్జాతీయ కథనాలపై స్పందించడం సరికాదు. ఎవరికి వారు ఏదో ఊహించుకుని ఎవ్స్సీన్ ను ఆకాశానికి ఎత్తడం, అతని దేవదాతగా భావించడం దుర్మార్గం. ఒక లైంగిక వ్యభిచారి అయిన ఎవ్స్సీన్ గురించి తెలుసుకుంటే మంచిది. బ్రంప్, బిల్ క్లింట్ మొదలు ప్రపంచవ్యాప్తంగా అనేకమంది ప్రముఖుల చీకటి కోణాలను వెలుగులోకి వచ్చాయని అనుకోవడం కూడా అంతే పొరపాటు. ఇలాంటి కథనాలను వందేవార్చే లెఫ్ట్ నేతలు దేశం గురించి అలోచిస్తే మంచిది. ముందుగా రాహుల్ పేరు ఎందుకు ప్రస్తావనకు వచ్చిందో నిలదీస్తే మంచిది. మోడీని నిందించాలనుకుంటే పార్లమెంటులో నిలదీయండి. అతని నిర్ణయాలను తిప్పికొట్టండి. పార్లమెంటులో మాట్లాడడం చేతకాని నేతలంతా జైల్స్ ఎవ్స్సీన్ అనే ఓ వ్యభిచారి కథనాలకు ప్రాధాన్యం ఇవ్వడం, అదికూడా అతను ఈ భూమిపై లేడు కనక వివరాలు ఇవ్వలేదు కనుక బురదజల్లడం సరికాదు.

నేడు క్యాబ్ డ్రైవర్ల దేశవ్యాప్త సమ్మె

• కనీస వేతనాల అమలుకు డిమాండ్

న్యూఢిల్లీ, ఫిబ్రవరి 6: కనీస ఛార్జీలు, డ్రైవర్ల పని పరిస్థితులపై ఓలా, ఉబెర్, ర్యాప్స్ డ్రైవర్ల శనివారందేశవ్యాప్త సమ్మెకు దిగనున్నారు. తెలంగాణ గిగ్ అండ్ ఫ్లాట్ ఫామ్ వర్కర్ల యూనియన్ తో పాటు వివిధ కార్మిక సంఘాల పిలుపుమేరకు ఈ సమ్మె నిర్వహిస్తున్నారు. కనీసం ఆరు గంటల పాటు డ్రైవర్లు ఈ సమ్మెలో పాల్గొంటారని కార్మిక సంఘాల ప్రతినిధులు పేర్కొన్నారు. సమ్మె కారణంగా దేశవ్యాప్తంగా క్యాబ్, ఆటో, బైక్ ట్యాక్సీ సేవలకు అంతరాయం ఏర్పడ నుంది. సమ్మెలో పాల్గొనే డ్రైవర్ల సంఖ్యను బట్టి ఆయా ప్రాంతాల్లో సేవల్లో సమ్మె తీవ్రత కనిపించనుంది. కనీస ఛార్జీలు, గిగ్ వర్కర్ల పని పరిస్థితులను నిరసిస్తూ ఈ ఆందోళన చేపడుతున్నట్లు తెలంగాణ గిగ్ అండ్ ఫ్లాట్ ఫామ్ వర్కర్ల యూనియన్ పేర్కొంది. క్యాబ్ సేవలను నియంత్రించేందుకు తీసుకొచ్చిన మోటార్ వెహికల్ అగ్రిగేటర్ గైడ్ లైన్స్, 2025 ఉన్నప్పటికీ ఆయా ప్లాట్ ఫామ్స్ మాత్రం ఇష్టానుసారం ఛార్జీలు నిర్ణయిస్తున్నాయని కార్మికసంఘాలు పేర్కొంటున్నాయి. కాబట్టి ప్రభుత్వమే జోక్యం చేసుకుని కనీస ఛార్జీలను నిర్ణయించాలని డిమాండ్ చేస్తున్నాయి.



ప్రైవేటు వాహనాలను కమర్షియల్ అవసరాలకు వినియోగించడంపై చర్యలు తీసుకోవాలని కార్మిక సంఘాల ప్రతినిధులు కోరుతున్నారు. డ్రైవర్ల ఆదాయానికి రక్షణ కల్పించడంతో పాటు, పని పరిస్థితుల మెరుగు కోరుతూ ఈ సమ్మె చేపడుతున్నారు. గతేడాది ఫిబ్రవరిలో దేశవ్యాప్తంగా

ఫుడ్ డెలివరీ, క్విక్ కామర్స్ వర్కర్లు సమ్మె చేపట్టిన సంగతి తెలిసిందే. దీంతో కేంద్రం చొరవ తీసుకుని 10 నిమిషాల డెలివరీ హామీని తొలగించాలని ఆయా కంపెనీలకు సూచించింది. దీంతో బ్లింకిట్, స్వీగ్ట్ ఇన్ స్టామార్ట్, జెబ్బో 10 నిమిషాల హామీని తొలగించాయి.

ఇస్లామబాద్ లో ఆత్మాహుతి దాడి

సుమారు
25మంది
దుర్మరణం

ఇస్లామాబాద్, ఫిబ్రవరి 6: పాకిస్తాన్ రాజధాని ఇస్లామాబాద్ లో భారీ పేలుడు సంభవించింది. షేహజాద్ టౌన్ ఏరియా టేర్రియా ఇమామ్ బాగ్ హామ్ వద్ద జరిగిన ఈ పేలుడులో సుమారు 25మంది మరణించగా.. 80 మందికి పైగా గాయపడినట్లు తెలుస్తోంది. మృతుల సంఖ్య మరింత పెరిగే అవకాశం ఉందని స్థానిక అధికారులు చెబుతున్నారు. ఇది ఆత్మాహుతి బాంబర్ దాడిగా అనుమానిస్తున్నారు. సమాచారం తెలిసిన వెంటనే పెద్దఎత్తున భద్రతా బలగాలు ఆ ప్రాంతానికి చేరుకుని తక్షణ సహాయక చర్యలు చేపట్టాయి. క్షతగాత్రులను పాకిస్తాన్ ఇన్ స్టిట్యూట్ ఆఫ్ మెడికల్ సైన్సెస్ కు తరలిస్తున్నారు. ప్రస్తుతం సహాయక చర్యలు కొనసాగుతున్నాయి. శుక్రవారం నాడు ప్రాధాన అసంతరం ఈ ఆత్మాహుతి దాడి జరిగినట్లు చెబుతున్నారు. ఇది బలోచిస్తాన్ లిబరేషన్ ఆర్మీ (బీఎల్ఎ) పనిగా అనుమానిస్తున్నారు. దాడి నేపథ్యంలో ఇస్లామాబాద్ లో అత్యవసర పరిస్థితిని అధికారులు ప్రకటించారు. గత మూడు నెలల్లో ఇస్లామాబాద్ లో ఆత్మాహుతి దాడులు జరగడం ఇది రెండోసారి. గతేడాది నవంబర్ లో ఇస్లామాబాద్ జిల్లా జుగ్డిషియల్ కాంప్లెక్స్ వద్ద జరిగిన ఆత్మాహుతి దాడిలో 12 మంది మరణించగా.. 27 మంది గాయపడ్డారు.



ప్రజలే మిమ్ములను వద్దనుకున్నారు

ఇప్పుడు న్యాయవేదికను ప్రచారానికి వాడుకుంటారా

ప్రశాంత్ కిశోర్ కు చీఫ్ జస్టిస్ చురకలు

న్యూఢిల్లీ, ఫిబ్రవరి 6: ప్రశాంత్ కిశోర్ కు చెందిన జన్ సురాజ్ పార్టీకి సుప్రీంకోర్టులో చుక్కెదురైంది. గతేడాది బిహార్ లో జరిగిన ఎన్నికల ఫలితాన్ని సవాల్ చేస్తూ ఆ పార్టీ వేసిన పిటిషన్ ను అత్యున్నత న్యాయస్థానం తోసిపుచ్చింది. ఈ సందర్భంగా ప్రజలే మీ పార్టీని వద్దనుకున్నారంటూ ప్రధాన న్యాయమూర్తి జస్టిస్ సూర్యకాంత్ చురకలంటించారు. ఇప్పుడు ఈ న్యాయవేదికను ప్రచారానికి వాడుకుంటున్నారా అని ప్రశ్నించారు. అసెంబ్లీ ఎన్నికల్లో 238 స్థానాల్లో పోటీకి దిగిన ప్రశాంత్ కిశోర్ పార్టీ.. ఒక్క సీటు కూడా దక్కించుకోలేకపోయింది. ఇందులో ఎన్నియే కూటమి ఘన విజయాన్ని సొంతం చేసుకున్న సంగతి తెలిసిందే. అయితే, గెలిచిన కూటమి సభ్యులు ఎన్నికల్లో ప్రవర్తనా నియమావళిని ఉల్లంఘించి.. ఒక్కో మహిళకు రూ.10వేలు పంపిణీ చేశారని జన్ సురాజ్ పార్టీ పిటిషన్ లో ఆరోపించింది. ఈ క్రమంలో కూటమి గెలుపు చెల్లదని ప్రకటించాలని ఆ పార్టీ కోరింది. అయితే జస్టిస్ సూర్యకాంత్ నేతృత్వంలోని ధర్మాసనం ఈ పిటిషన్ ను విచారించేందుకు నిరాకరించింది. ఈ సందర్భంగా ప్రధాన న్యాయమూర్తి మాట్లాడుతూ.. 'మేము ఇలాంటి నోటీసులు జారీ చేయలేం. ఎన్నికల్లో ఓడిపోయారు కాబట్టి.. మొత్తం ఫలితాన్ని పక్కన పెట్టాలని మీరు కోరుతున్నారు. ఇలాంటి అంశాలపై రాజకీయ పార్టీలు కాకుండా.. సామాన్యులు కోర్టుకు రావడాన్ని మేం సాగగలిగాం. ఒకవేళ.. మీ పార్టీ అధికారంలోకి వచ్చినా మీరూ అదే చేస్తారు' అని వ్యాఖ్యానించారు. ఇంకా ఏమైనా ఫిర్యాదులు ఉంటే బిహార్ హైకోర్టును ఆశ్రయించాలని ధర్మాసనం సూచించింది.



రెపోరేట్ లో కానరాని మార్పులు

యధాతథంగా ద్రవ్యపరపతి విధానం

ఆర్ బీఐ గవర్నర్ సంజయ్ మల్హోత్రా

ముంబై, ఫిబ్రవరి 6: రిజర్వ్ బ్యాంక్ ఆఫ్ ఇండియా కీలక వడ్డీరేట్లలో ఎలాంటి మార్పు చేయలేదు. మునుపటి వడ్డీరేట్లను యధాతథంగా ఉంచింది. ఈ మేరకు శుక్రవారం ద్రవ్య పరపతి విధాన సమీక్షలో తీసుకున్న నిర్ణయాలను ఆర్ బీఐ గవర్నర్ సంజయ్ మల్హోత్రా శుక్రవారం వెల్లడించారు. ఈసారి రెపో రేటులో ఎలాంటి మార్పు లేదని, 5.25 శాతం వడ్డీ కొనసాగిస్తున్నట్లు తెలిపారు. కేంద్రం బ్లడ్ లీన్సు ప్రవేశపెట్టిన తర్వాత ఆర్ బీఐ నిర్వహించిన తొలి డ్రైవ్ ముఖిక సమీక్ష ఇది. గత ఏడాది ఈ వడ్డీరేట్లను రిజర్వ్ బ్యాంక్ పలుమార్లు సవరించింది. 2025 ఫిబ్రవరి, ఏప్రిల్ లో కీలక వడ్డీరేట్లను 25 బేసిస్ పాయింట్ల మేర తగ్గించిన ఆర్ బీఐ.. జూన్ సమీక్షలో ఏకంగా 50 బేసిస్ పాయింట్లు కోతపెట్టింది. ఆ తర్వాత డిసెంబర్ లో మరో పావు శాతం తగ్గించింది. దాంతో గత ఏడాది మొత్తంగా రెపో రేటు 1.25 శాతం వరకు దిగి వ్చింది. ప్రస్తుత ఆర్థిక సంవత్సరానికి 7.4 శాతం వృద్ధి సమోదయమే అర్హమని అంచనా వేసింది. వచ్చే ఆర్థిక సంవత్సరం (2026-27) తొలి త్రైమాసికంలో 6.9 శాతం, రెండో త్రైమాసికంలో 7 శాతం వృద్ధి సమోదయమే అర్హమని అంచనా వేసింది. 4 శాతం, రెండో త్రైమాసికంలో 4.2 శాతం ద్రవ్యోల్బాణం సమోదయ కావచ్చని ఆర్ బీఐ అంచనా వేసింది. కాగా జనవరి చివరి నాటికి ఫెరెక్స్ నిల్వలు 723.8 బిలియన్ డాలర్లుగా ఉన్నాయి. వ్యవస్థలో ద్రవ్య లభ్యత రోజువారీ సగటున రూ.75 వేల కోట్లుగా ఉంది.




ఇష్టం లేనప్పుడు చెప్పలేం

గర్భం కొనసాగించాలని ఎలా అంటాం • మైనర్ కేసులో సుప్రీం కీలక వ్యాఖ్యలు

న్యూఢిల్లీ: సంతానోత్పత్తికి సంబంధించి మహిళలు స్వతంత్రంగా నిర్ణయాలు తీసుకునే హక్కును సుప్రీంకోర్టు సమర్థించింది. ఇష్టం లేకుండా గర్భం కొనసాగించాలని ఏ మహిళను ఒత్తిడి చేయలేమని స్పష్టం చేసింది. మైనర్ గా ఉన్నప్పుడు గర్భవైతన ఓ యువతి 30 వారాల గర్భాన్ని తొలగించేందుకు అత్యున్నత న్యాయస్థానం శుక్రవారం అనుమతించింది. గర్భ విచ్ఛిత్తికి అనుమతిని నిరాకరిస్తూ ముంబై హైకోర్టు ఇంతకుముందు ఇచ్చిన ఆదేశాలను జస్టిస్ బీవీ నాగార్జున సారధ్యంలోని సుప్రీం ధర్మాసనం కొట్టివేసింది. మహారాష్ట్రకు చెందిన బాలిక తన బాయ్ ఫ్రెండ్ తో రిలేషన్ కారణంగా కొన్ని నెలల క్రితం గర్భవైతనం. అప్పుటికి ఆమెకు 17 ఏళ్లు. ప్రస్తుతం 18 ఏళ్ల వయసు నెలలు. 30 వారాల గర్భిణి. అయితే గర్భాన్ని కొనసాగించాలని తాను కోరుకోవడం లేదంటూ

ముంబై హైకోర్టును ఆమె ఆశ్రయించింది. అయితే ప్రెగ్నెన్సీ చట్టం ప్రకారం గడువు మించిపోయిందంటూ హైకోర్టు ఆమె విజ్ఞప్తిని తోసిపుచ్చింది. దీంతో ఆ బాలిక సుప్రీంకోర్టును ఆశ్రయించింది. బాలిక తరపు న్యాయవాది కోర్టులో తన వాదన వినిపిస్తూ, ప్రెగ్నెన్సీని కొనసాగించాలని ఒత్తిడి చేసే సామాజిక కళంకం తలెత్తే అవకాశం ఉందవచ్చనే కారణంగా ఆమె మానసిక ఆందోళనకు గురికావచ్చన్నారు. ఇరువైపులా వాదనలు విన్న ధర్మాసనం.. గర్భవిచ్ఛిత్తికి నిర్ణయం తీసుకోవడం ఆలస్యమైనప్పటికీ అప్పీలుదారు హక్కును తప్పనిసరిగా పరిరక్షించాల్సి అంటుందని పేర్కొంది. ఆమె ఇష్టం లేకుండా గర్భాన్ని కొనసాగించాలనడం చట్టవిరుద్ధమని స్పష్టం చేసింది. గర్భవిచ్ఛిత్తికి అనుమతించినా అమ్మాయికి ఎలాంటి ప్రమాదం ఉండదని వైద్యులు ఇచ్చిన నివేదికను



పరిగణనలోకి తీసుకున్నట్లు పేర్కొంది. యువతి నుంచి లిఖితపూర్వక అందర్బేకింగ్ తీసుకోవాలని, గర్భవిచ్ఛిత్తికి వైద్యులను అనుమతిస్తున్నామని తీర్పు వెలువరించింది.



క్యాన్సర్ పట్ల అప్రమత్తంగా ఉండాలి

ఉద్యమ కేరటం, కాగజీనగర్: క్యాన్సర్ వంటి ప్రాణాంతక వ్యాధుల పట్ల ప్రతిఒక్కరూ అప్రమత్తంగా ఉండాలని ప్రాథమిక ఆరోగ్య కేంద్రం డాక్టర్ ఎన్ పాల్ రతనరాజ్ అన్నారు. ఎన్ఎస్ఎస్ ప్రోగ్రాం ఆఫీసర్ తూడూరు దత్తాత్రేయ, జూవాల్జీ విభాగం టెక్నరర్ బి వెంకటేశం ఆధ్వర్యంలో శుక్రవారం కాగజీనగర్ ప్రభుత్వ డిగ్రీ కళాశాలలో అంతర్జాతీయ క్యాన్సర్ దినోత్సవాన్ని నిర్వహించారు. ఈ కార్యక్రమానికి ఆయన ముఖ్య అతిథిగా హాజరై మాట్లాడారు. క్యాన్సర్ వ్యాధి ఎలా వస్తుంది, దాని నివారణకు తీసుకోవాల్సిన ముందస్తు జాగ్రత్తలు, ఆరోగ్యకర జీవనశైలి ప్రాధాన్యత వంటి అంశాలపై విద్యార్థులు, కళాశాల సిబ్బందికి వివరించారు. ప్రతిఒక్కరూ ఆరోగ్యంపై శ్రద్ధ చూపుతూ జాగ్రత్తలు పాటించాలని సూచించారు. ఆరోగ్యమే మహాభాగ్యమని, విద్యార్థులు చిన్న వయసు నుంచే మంచి అలవాట్లు అలవర్చుకోవాలని కోరారు. అనంతరం డాక్టర్ ఎన్ పాల్ రతనరాజ్ ను కళాశాల యాజమాన్యం శాలువాతో ఘనంగా సత్కరించారు. ఈ కార్యక్రమంలో కళాశాల ప్రిన్సిపాల్ ఎంఎస్ కె శ్రీదేవి, వైస్ ప్రిన్సిపాల్ డాక్టర్ లక్ష్మీ నరసింహం, కళాశాల కోఆర్డినేటర్ దుర్గం జనార్దన్, డీవింగ్, నాన్ డీవింగ్ సిబ్బంది, విద్యార్థులు పాల్గొన్నారు.

ఆరోగ్యంపై ప్రత్యేక శ్రద్ధ వహించాలి



ఉద్యమ కేరటం, కౌటాల: ఆరోగ్యంపై ప్రత్యేక శ్రద్ధ వహించాలని తెలంగాణ గ్రామీణ బ్యాంక్ మేనేజర్ రమేష్ అన్నారు. శుక్రవారం మండలంలోని మొగ్గి దఫుద్ గ్రామ ఆశ్రమ పాఠశాలలో జన భవిత చారిటబుల్ ట్రస్ట్ ఆధ్వర్యంలో మోటివేషనల్ క్లాస్ తో పాటు యోగ, ధ్యాన శిబిరాన్ని నిర్వహించారు. ఈ కార్యక్రమానికి ఆయన ముఖ్య అతిథిగా హాజరై మాట్లాడారు. విద్య ప్రాముఖ్యత, ఆరోగ్యం, లక్ష్య నిర్దేశం, సంకల్ప బలం, క్రమశిక్షణ వంటి అంశాల గురించి విద్యార్థులకు అవగాహన కల్పించారు. అనంతరం యోగ గురువు వినోద్ కుమార్ యోగ, ప్రాణాయామం, ధ్యానం చేయడం ద్వారా శారీరక, మానసిక ఆరోగ్యం మెరుగు పడుతుందని తెలిపారు. విద్యార్థులకు యోగాసనాలు నేర్పుతూ శరీర దృఢత్వం, ఆరోగ్య చైతన్యం గురించి వివరించారు. అనంతరం పాఠశాల ఉపాధ్యాయులు మాట్లాడుతూ విద్యార్థుల సమగ్ర అభివృద్ధిని లక్ష్యంగా పెట్టుకుని ఇలాంటి సేవా కార్యక్రమాల్ని ఏర్పాటు చేసిన జన భవిత చారిటబుల్ ట్రస్ట్ అధ్యక్షులు డోంగ్గి సురేష్, ట్రస్ట్ ఫౌండర్ చంద్రశేఖర్ జాడే, కార్యక్రమానికి సహకరించిన మార్ట్ ఆర్గనైజేషన్ (అమెరికా) ప్రతినిధులకు కృతజ్ఞతలు తెలిపారు. ఈ కార్యక్రమంలో ఉపాధ్యాయులు, విద్యార్థులు, గ్రామస్థులు పాల్గొన్నారు.

ఏఐసీసీ సెక్రటరీకి సన్మానం



ఉద్యమ కేరటం, ఆదిలాబాద్: మున్సిపల్ ఎన్నికల సందర్భంగా ఆదిలాబాద్ జిల్లాకు వచ్చిన ఏఐసీసీ సెక్రటరీ సచిన్ సావంత్ ను కాంగ్రెస్ పార్టీ నియోజకవర్గ ఇంచార్జి కంది శ్రీనివాస్ రెడ్డి ఘనంగా సన్మానించారు. శుక్రవారం పట్టణంలోని ఓ హోటల్ వద్ద మధ్యాహ్నభోజనం కలిసి శాలువతో సత్కరించారు. ఈ సందర్భంగా పార్టీ గెలుపు ఓటములపై చర్చించారు. ఈ కార్యక్రమంలో గిమ్మ సంతోష్, డేర్ కృష్ణ రెడ్డి తదితరులు పాల్గొన్నారు.

విద్యార్థులకు చేయూత

ఉద్యమ కేరటం, భోరజ్: డేర్ అభివృద్ధికి ప్రతిఒక్కరూ విద్యావంతులు కావాలని సామాజిక కార్యకర్త ముదుపు మౌనిష్ రెడ్డి అన్నారు. విద్యార్థులకు చేయూత కార్యక్రమంలో భాగంగా భోరజ్ మండలంలోని సిర్సన్న, రాంపూర్ గ్రామ ప్రాథమిక పాఠశాలల్లో విద్యార్థులకు స్కూల్ బ్యాగ్స్, నోటుబుక్స్, పైక్ సెట్ పంపిణీ చేశారు. దీంతో పాఠశాలల ప్రధానాధికారులు వీరకుమార్, ఉపాధ్యాయులు రామచంద్రరెడ్డి, విరల్, చంద్రబాన్, సర్పంచులు వెంకటమ్మ, ప్రణీత, గ్రామస్థులు అభినందించారు.



మున్సిపల్ ఎన్నికల్లో వంద శాతం పోలింగ్ లక్ష్యం

జిల్లా కలెక్టర్ రాజార్చిపా

ఉద్యమ కేరటం ఆదిలాబాద్: మున్సిపల్ ఎన్నికల్లో వంద శాతం పోలింగ్ సమోదా లక్ష్యంగా స్పీష్ కార్యక్రమాల ద్వారా ఓటర్లకు అవగాహన కల్పిస్తున్నామని జిల్లా కలెక్టర్ రాజార్చిపా తెలిపారు. మున్సిపల్ ఎన్నికల సందర్భంగా ఓటర్లను చైతన్యపర్చేందుకు శుక్రవారం కలెక్టరేట్ ఆవరణలో స్పీష్ ఎన్నికల అవగాహన ప్రచార వాహనాన్ని జెండా ఊపి ప్రారంభించారు. ఈ సందర్భంగా కలెక్టర్ మాట్లాడుతూ ప్రజాస్వామ్యంలో ఓటు అత్యంత కీలకమని, అర్హులైన ప్రతిఒక్కరూ బాధ్యతగా ఓటు హక్కును వినియోగించుకోవాలని సూచించారు. పట్టణ ప్రాంతాల్లో ఓటింగ్ శాతం పెంచేందుకు ఈ ప్రచార వాహనాలు వార్డుల వారీగా తిరుగుతూ ప్రజలకు అవగాహన కల్పిస్తాయని తెలిపారు. ఈనెల 11న జరగనున్న మున్సిపల్ ఎన్నికల పోలింగ్ లో అర్హులైన ప్రతిఒక్కరూ తమ ఓటు హక్కును వినియోగించుకోవాలని పేర్కొన్నారు. వంద శాతం పోలింగ్ సాధించడమే లక్ష్యంగా స్పీష్ అవగాహన కార్యక్రమాలు చేపడుతున్నట్లు చెప్పారు. ఈ కార్యక్రమంలో అదనపు కలెక్టర్ శ్యామలాదేవి, ఆర్డీఓ ప్రపతి, మున్సిపల్ కమిషనర్ రాజు, స్పీష్ నేడల్



అధికారులు మనోహర్, రాజలింగం, శ్రీనివాస్, కలెక్టరేట్ ఏఓ వర్మ, తహశీల్దార్ శ్రీనివాస్ తదితరులు పాల్గొన్నారు.

కాంగ్రెస్ తోనే ఆదిలాబాద్ పట్టణాభివృద్ధి సాధ్యం

ఏఐసీసీ సెక్రటరీ సచిన్ సావంత్

ఉద్యమ కేరటం, ఆదిలాబాద్: కాంగ్రెస్ తోనే ఆదిలాబాద్ పట్టణాభివృద్ధి సాధ్యమని ఏఐసీసీ సెక్రటరీ సచిన్ సావంత్ అన్నారు. మున్సిపల్ ఎన్నికల సందర్భంగా ఆదిలాబాద్ మున్సిపల్ వార్డుల్లో శుక్రవారం నిర్వహించిన ప్రచార కార్యక్రమంలో పాల్గొన్నారు. అనంతరం డీసీసీ అధ్యక్షులు డాక్టర్ సరేష్ జాడవ్ ఆధ్వర్యంలో జిల్లా కేంద్రంలోని పంచవటి బ్యాంకెట్ హాల్ లో ఏర్పాటు చేసిన ప్రెస్ మీట్ లో మాట్లాడారు. రాష్ట్రంలో కాంగ్రెస్ ప్రభుత్వం అమలు చేస్తున్న అభివృద్ధి, సంక్షేమ పథకాలను పరిశీలించి కాంగ్రెస్ పార్టీకి ఓటు వేయాలని ప్రజలను కోరారు. గత పది సంవత్సరాలు తెలంగాణను పాలించిన బీఆర్ఎస్ పార్టీ రాష్ట్రాన్ని అప్పుల పాలు చేసి, “బంగారు తెలంగాణ” పేరుతో కొద్దిమంది కుటుంబాల్లో అభివృద్ధి చెందాయని విమర్శించారు. బీజేపీ వంటి మతతత్వ పార్టీకి ఓటు వేయద్దని, గత 12 సంవత్సరాలుగా ప్రజలను కులం, మతం పేరుతో విడగొట్టడం తప్పా గణనియమైన అభివృద్ధి కార్యక్రమాలు చేపట్టలేదన్నారు. కేంద్ర ప్రభుత్వ విధానాలతో విదేశీ వ్యవసాయ ఉత్పత్తుల దిగుమతులు పెరిగి, రాష్ట్రంలోని సోయా, పత్తి రైతులు తీవ్రంగా



సప్లయ్ కున్నారని తెలిపారు. కేంద్ర ప్రభుత్వ ఆధ్వర్యంలోని సీసీఐ, ఎయిర్పోర్ట్ పనులు ఇప్పటివరకు ప్రారంభం కాలేదని విమర్శించారు. ఆదిలాబాద్ అభివృద్ధిపై ముఖ్యమంత్రి రేవంత్ రెడ్డి ప్రత్యేక దృష్టి సారించారని తెలిపారు. పట్టణ వార్డుల్లో నాళాలు, రోడ్ల అభివృద్ధి, దోమల నివారణతో కూడిన క్లీన్ అండ్ గ్రీన్ ఆదిలాబాద్ కోసం కాంగ్రెస్ పార్టీకి ఓటు వేయాలని విన్నవించారు. ఈ కార్యక్రమంలో ఆదిలాబాద్ నియోజకవర్గ ఇంచార్జి

కంది శ్రీనివాస్ రెడ్డి, జిల్లా గ్రంథాలయ చైర్మన్ మల్లెపూల సర్పయ్య, డీసీసీ మాజీ అధ్యక్షులు సాజిద్ ఖాన్, మాజీ డీసీసీసీ జనరల్ సెక్రటరీ గంధ్రత్ సుజాత, కిసాన్ కాంగ్రెస్ రాష్ట్ర జనరల్ సెక్రటరీ బోరంసు శ్రీకాంత్ రెడ్డి, ఆత్మ కమిటీ చైర్మన్ గిమ్మ సంతోష్, ఏలేటి అశ్వినీ రెడ్డి, ఇచ్చిడ మార్కెట్ కమిటీ చైర్మన్ కోటేష్, దౌలత్ రావు, జిల్లా యువజన కాంగ్రెస్ వైస్ ప్రెసిడెంట్ పరమేశ్వర్, నాయకులు, కార్యకర్తలు పాల్గొన్నారు.

ఎన్నికల సిబ్బంది రాండమైజేషన్ ప్రక్రియ పూర్తి

జిల్లా ఎన్నికల అధికారి, కలెక్టర్ కుమార్ దీపక్

ఉద్యమ కేరటం, మంచినాళ: మున్సిపల్ ఎన్నికల సేవార్థంలో సిబ్బంది రాండమైజేషన్ ప్రక్రియ పూర్తి చేయడం జరిగిందని జిల్లా ఎన్నికల అధికారి, కలెక్టర్ కుమార్ దీపక్ అన్నారు. శుక్రవారం జిల్లాలోని నన్నూర్ లో గల సమీకృత జిల్లా కార్యాలయాల భవన సముదాయంలో మున్సిపల్ ఎన్నికల సాధారణ పరిశీలకుడు కె గంగాధర్, జిల్లా విద్యాధికారి యాదయ్యలతో కలిసి మున్సిపల్ ఎన్నికల సిబ్బంది రాండమైజేషన్ ప్రక్రియలో పాల్గొన్నారు. ఈ సందర్భంగా మాట్లాడుతూ జిల్లాలో 2వ సాధారణ మున్సిపల్ ఎన్నికల్లో భాగంగా ఒక బృందానికి ఒక పీఓ, ఒక ఏపీఓ, ముగ్గురు ఓపీఓల చొప్పున టెల్లంపల్లి మున్సిపాలిటీకి 68 బృందాలు, చెన్నూర్ మున్సిపాలిటీకి 36 బృందాలు, క్యాతనపల్లి మున్సిపాలిటీకి 45 బృందాలు, లక్ష్మిపేట మున్సిపాలిటీకి 30 బృందాలు, మంచినాళ నగరపాలక సంస్థకు 265 బృందాలు రాండమైజేషన్ ప్రక్రియ ద్వారా కేటాయించడం జరిగిందని తెలిపారు. ఎన్నికల సిబ్బంది వారికి కేటాయించిన స్థానాలలో ఎన్నికలు పక్కడ్సాగా నిర్వహించేలా సమన్వయంతో చర్యలు తీసుకోవాలని ఆదేశించారు.



మంచినాళ నగరపాలక సంస్థకు సంబంధించి నన్నూర్ లోని సమీకృత జిల్లా కార్యాలయాల భవన సముదాయంలో ఫెసిలిటేషన్ సెంటర్లు ఏర్పాటు చేయడం జరిగిందని, 8, 9 టేబిల్స్ ఉదయం 9 గంటల నుంచి సాయంత్రం 5.30 గంటల వరకు తమ ఓటు హక్కును వినియోగించుకోవచ్చని తెలిపారు. సర్వీస్ ఓటర్లు పోస్టల్ బ్యాలెట్ ద్వారా తమ ఓటు హక్కు వినియోగం కోసం

ఫారం 12, ఓటర్ ఎపిక్ కార్డ్ తీసుకెళ్లాల్సి ఉంటుందని తెలిపారు. మంచినాళ మున్సిపల్ కార్పొరేషన్ పరిధిలోని ముల్లూర్ గల ఐజా ఇంజనీరింగ్ కళాశాలలో ఎన్నికల సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని పేర్కొన్నారు. ఈ కార్యక్రమంలో కలెక్టరేట్ పరిపాలన అధికారి పిన్న రాజేశ్వర్, ఎన్నికల సిబ్బంది, అధికారులు పాల్గొన్నారు.



ఘనంగా ఎమ్మెల్యే జన్మదిన వేడుకలు

ఉద్యమ కేరటం, తిర్లూగి: మండల కేంద్రంలో ఆసిఫాబాద్ ఎమ్మెల్యే కోవా లక్ష్మి జన్మదిన వేడుకలను బీఆర్ఎస్ పార్టీ నాయకులు శుక్రవారం ఘనంగా నిర్వహించారు. ఈ సందర్భంగా కొమరం భీం చౌరస్థాల్ టపాసులు పేర్చి సందరాలు జరిపారు. ప్రజలకు మిఠాయిలు పంచిపెట్టారు. కోవా లక్ష్మి అభివృద్ధికి మారుపేరని నాయకులు కొనియాడారు. ఆమె నాయకత్వంలో నియోజకవర్గం అన్నిరంగాల్లో పురోగతి సాధించిందని పేర్కొన్నారు. ప్రజా సంక్షేమమే లక్ష్యంగా ఆమె చేపట్టిన కార్యక్రమాలు తిర్లూగి మండల ప్రజల హృదయాల్లో స్థానం సంపాదించాయని అన్నారు. ఈ కార్యక్రమంలో బీఆర్ఎస్ మండల నాయకులు, సర్పంచులు, కార్యకర్తలు, స్థానిక ప్రజలు పాల్గొన్నారు.

అక్రిడిటేషన్ కార్డుల జారీకి దరఖాస్తుల ఆహ్వానం

ఇంచార్జి కలెక్టర్ గరిమ అగ్రవాల

ఉద్యమ కేరటం, సిరిసిల్లా: సమాచార పౌరసంబంధాల శాఖ ఆధ్వర్యంలో 2026-28 సంవత్సరాలకు జరల్లిస్తుల అక్రిడిటేషన్ కార్డుల జారీ కోసం ఆన్లైన్ దరఖాస్తులను ఆహ్వానిస్తున్నట్లు జిల్లా అక్రిడిటేషన్ కమిటీ చైర్మన్, ఇంచార్జి కలెక్టర్ గరిమ అగ్రవాల ఒక ప్రకటనలో తెలిపారు. ప్రస్తుత అమల్లో ఉన్న అక్రిడిటేషన్ కార్డుల గడువు ఈనెల 28వ తేదీతో ముగియనున్నందున, అర్హత కలిగిన జరల్లిస్తులకు నూతన అక్రిడిటేషన్ కార్డుల జారీ చేయనున్నట్లు పేర్కొన్నారు. జిల్లా స్థాయి అక్రిడిటేషన్ కార్డుల కోసం సంబంధిత మీడియా యాజమాన్యాలు తమ జరల్లిస్తుల పేర్ల జాబితాను జిల్లా పౌరసంబంధాల అధికారికి సమర్పించాలని సూచించారు. యాజమాన్యాల ద్వారా పంపిన జాబితాలో ఉన్న జరల్లిస్తులు సమాచార పౌరసంబంధాల శాఖ అధికారిక వెబ్సైట్ <http://ipr.telangana.gov.in> ద్వారా ఆన్లైన్లో దరఖాస్తు చేసుకోవాలని పేర్కొన్నారు. జిల్లా స్థాయిలో ఆన్లైన్ దరఖాస్తుల స్వీకరణ ఈ నెల 9వ తేదీ నుంచి ప్రారంభమవుతుందని, అర్హులైన జరల్లిస్తులు ఈ అవకాశాన్ని సద్వినియోగం చేసుకోవాలని సూచించారు.





బీఎస్సీ అభ్యర్థి ఇంటింటా ప్రచారం

ఉద్యమ కెరటం, కాగజ్ నగర్: కాగజ్ నగర్ మున్సిపాలిటీ ఎన్నికల నేపథ్యంలో బహుజన సమాజ్ పార్టీ అభ్యర్థి డోంగ్రి సునీల్ శుక్రవారం ఇంటింటి ప్రచారం నిర్వహించారు. ఈ సందర్భంగా స్థానిక ప్రజలను కలిసి వారి సమస్యలు, అవసరాలు తెలుసుకుంటూ పార్టీ సిద్ధాంతాలను తెలియజేశారు. తాను గెలుపొందిన తర్వాత చేపట్టబోయే అభివృద్ధి కార్యక్రమాలను వివరించారు. ప్రచారంలో భాగంగా ప్రతి ఇంటిని సందర్శించి ఓటు అభ్యర్థించారు. స్థానికంగా నెలకొన్న రోడ్లు, కాలువలు, తాగునీరు, శానిటేషన్ సమస్యలను తెలుసుకున్నారు. వాటి పరిష్కారానికి కృషి చేస్తానని హామీ ఇచ్చారు.

బోరు వేయించిన సర్పంచ్



ఉద్యమ కెరటం, జోంపూర్: మండలంలోని పిప్పల్ కోటి గ్రామ సర్పంచ్ దాసరి రమేష్ గ్రామ ప్రజల తాగునీటి అవసరాన్ని గుర్తించి శుక్రవారం బోరు వేయించారు. దీని ద్వారా గ్రామంలో తాగునీటి సమస్యకు కొంతమేర పరిష్కారం లభించిందని గ్రామస్తులు హర్షం వ్యక్తం చేశారు. ఈ సందర్భంగా సర్పంచ్ మాట్లాడుతూ రానున్న రోజుల్లో గ్రామాభివృద్ధి ధ్యేయంగా పనిచేస్తానని తెలిపారు. గ్రామాన్ని నవ్వుశ్యామలంగా తీర్చిదిద్దడంతో పాటు విద్య, వైద్య, పరిశుభ్రత, వ్యవసాయం, పశుసంపద రంగాల్లో సమగ్ర అభివృద్ధికి అవార్జుశలు కృషి చేస్తానని పేర్కొన్నారు. ఈ సందర్భంగా గ్రామస్తులు సర్పంచ్ ను అభినందించారు.

రైతులు రాయితీని వినియోగించుకోవాలి



ఉద్యమ కెరటం, బెజ్జూర్: వ్యవసాయ శాఖ ద్వారా అందిస్తున్న రాయితీ పరికరాలను రైతులు సద్వినియోగం చేసుకోవాలని మండల వ్యవసాయ అధికారి భానోత్ నాగరాజు ఒక ప్రకటనలో తెలిపారు. రైతుల అవసరాలను దృష్టిలో ఉంచుకుని హాఫ్ కేజ్ విల్, 9.11 ట్రైజ్ కల్చివేటర్లు, 12డిస్కో హల్, 2ఎంబీ షగ్, తెవాన్ స్ప్రేయర్, పవర్ టీల్లర్, పవర్ వీడర్ వంటి పరికరాలను రాయితీపై అందిస్తున్నట్లు పేర్కొన్నారు. ఎస్సీ, ఎస్టీ మహిళా రైతులకు 50 శాతం, ఇతర రైతులకు 40శాతం రాయితీపై ఈ పరికరాలు అందించనున్నట్లు పేర్కొన్నారు. రైతులు ఈ అవకాశాన్ని వినియోగించుకుని తమకు అవసరమైన పరికరాల కొనుగోలు కోసం మండల వ్యవసాయ అధికారి, క్షేత్ర విస్తీర్ణ అధికారులను సంప్రదించాలని సూచించారు.

విద్యార్థులకు కంటి పరీక్షలు



ఉద్యమ కెరటం, బెజ్జూర్: మండల కేంద్రంలోని కేజీబీబీలో శుక్రవారం విద్యార్థులకు కంటి పరీక్షలు నిర్వహించినట్లు ప్రత్యేక అధికారి అరుణ తెలిపారు. ఆర్బీఎస్ కే వైద్యులు డాక్టర్ సుజాత, డాక్టర్ దినేష్ పరీక్షలు నిర్వహించినట్లు పేర్కొన్నారు. ఈ సందర్భంగా ఆమె మాట్లాడుతూ పిల్లల్లో వచ్చే కంటి లోపాలను ముందుగానే గుర్తించడంతో తీవ్రమైన అనారోగ్య సమస్యల బారి నుంచి వారిని రక్షించవచ్చని తెలిపారు. రాష్ట్రీయ బాల్ స్కాస్టు కార్యక్రమం ద్వారా పాఠశాలలోని విద్యార్థులందరికీ ఉచిత కంటి పరీక్షలు నిర్వహించడం జరిగిందన్నారు. సమస్యలు గుర్తించిన అనంతరం ఉచిత చికిత్సలు, శస్త్ర చికిత్సలు, మందులను అందించడం జరుగుతుందని అన్నారు. ఈ కార్యక్రమంలో కేజీబీబీ ఉపాధ్యాయులు, ఏఎన్ఎం, వైద్య సిబ్బంది పాల్గొన్నారు.

మెరుగైన వైద్య సేవలు అందించాలి

ఉద్యమ కెరటం, నేరడిగొండ: గ్రామీణ ప్రాంతాల్లో ప్రజలకు అందుబాటులో ఉంటూ మెరుగైన వైద్య సేవలు అందించాలని మండల వైద్యాధికారి ఎండి సద్దాం అన్నారు. శుక్రవారం పర్యటనలో సమీక్ష నిర్వహించారు. నెలవారీ ప్రగతిని పరిశీలించిన ఆయన ఎన్సీడీ, లెప్రోసి, టీబీ కార్యక్రమాలు, పాఠశాలల్లో నిర్వహించాల్సిన వైద్య శిబిరాల ఏర్పాటుపై అవగాహన కల్పించారు. ప్రజలకు అవసరమైన వైద్య సేవలు సమర్థవంతంగా చేరలా కృషి చేయాలని సూచించారు. ఈ సమావేశంలో హెల్త్ సూపర్వైజర్ సంతోష్, బి స్వర్ణలత, సిబ్బంది మౌనిక, వాణి రాధోద్, గంగామణి, అమ్మీబాయి, విజయలక్ష్మి, కల్పన, రాణి, సౌందర్య, హెల్త్ అసిస్టెంట్లు శ్రీనివాస్ రెడ్డి, నరేందర్ రెడ్డి, ఆశా పర్వతి పాల్గొన్నారు.



క్రీడా రంగంలో రాణించాలి

● జిల్లా కలెక్టర్ రాజర్షిషా

ఉద్యమ, కెరటం, ఆదిలాబాద్: క్రీడా రంగాల్లో రాణించడం ద్వారా అనేక ఉద్యోగ, ఉపాధి అవకాశాలు పొందవచ్చని జిల్లా కలెక్టర్ రాజర్షిషా అన్నారు. షెడ్యూల్డ్ కులాల అభివృద్ధి శాఖ అధ్యక్షంలో జిల్లాలోని ఎస్సీ వసతి గృహాల విద్యార్థులకు శుక్రవారం స్థానిక ఇందిరా ప్రియదర్శిని క్రీడా ప్రాంగణంలో నిర్వహించిన జిల్లా స్థాయి క్రీడా పోటీల ముగింపు కార్యక్రమానికి ముఖ్య అతిథిగా హాజరయ్యారు. ఈ పోటీలను స్థానిక సంస్థల అదనపు కలెక్టర్ రాజేశ్వర్ జెండా ఊపి ప్రారంభించారు. ఈ సందర్భంగా కలెక్టర్ మాట్లాడుతూ విద్యార్థులు చదువుతో పాటు క్రీడలో కూడా రాణించాలని సూచించారు. క్రీడలో ప్రతిభ కనబరిస్తే ఉన్నత స్థాయిలో అవకాశాలు లభిస్తాయని తెలిపారు. జిల్లాలోని 18 వసతి గృహాల నుంచి సుమారు 230 మంది విద్యార్థులు పాల్గొని ఖోఖో, కబడ్డీ, వాలీబాల్, చెస్, క్యారమ్స్, రన్నింగ్ తదితర విభాగాల్లో పోటీపడ్డారని పేర్కొన్నారు. క్రీడలు శారీరక దృఢత్వంతో పాటు క్రమశిక్షణ, నాయకత్వ లక్షణాలను పెంపొందిస్తాయని అన్నారు.



ఓటమి చెందిన వారు నిరుత్సాహ పడకుండా మరింత కృషి చేయాలని సూచించారు. అనంతరం గెలుపొందిన విజేతలకు బహుమతులు అందజేశారు. ఈ కార్యక్రమంలో జిల్లా షెడ్యూల్డ్ కులాల అభివృద్ధి శాఖ అధికారి సునీత

కుమారి, జిల్లా క్రీడా అధికారి శ్రీనివాస్, సహాయ సాంఘిక సంక్షేమ అధికారులు నారాయణ రెడ్డి, నర్సింగ్, వసతి గృహ అధికారులు, సిబ్బంది, క్రీడా ఉపాధ్యాయులు, విద్యార్థులు తదితరులు పాల్గొన్నారు.

మహాదేవ్ మందిరంలో వైభవంగా ప్రత్యేక పూజలు



ఉద్యమ కెరటం, సిర్పూర్ (యు): మండల కేంద్రంలో అత్యంత వైభవంగా కొనసాగుతున్న మహాదేవ్ జాతర ఉత్సవాల్లో భాగంగా శుక్రవారం ఆలయంలో ప్రత్యేక పూజా కార్యక్రమాలు నిర్వహించారు. ఆలయ కమిటీ పెద్దలతో పాటు మండల కాంగ్రెస్ నాయకులు ఈ వేడుకల్లో పాల్గొని స్వామివారిని దర్శించుకున్నారు. ఈ సందర్భంగా సర్పంచ్ పెండోర్ గణపత్ మాట్లాడుతూ.. జాతర ఉత్సవాల సందర్భంగా మహాదేవుని దర్శనానికి వచ్చే భక్తులందరూ సుఖసంతోషాలతో ఉండాలని, రాష్ట్రంలో పాడివంటలు సమృద్ధిగా పండాలని స్వామివారిని వేడుకున్నట్లు తెలిపారు. భక్తులకు ఎలాంటి ఇబ్బందులు కలగకుండా జాతర కమిటీ అధ్యక్షులతో అన్ని ఏర్పాట్లు చేసినట్లు ఆయన వివరించారు. ఈ కార్యక్రమంలో జాతర కమిటీ చైర్మన్ ఆత్రం దౌలత్ రావు, సర్పంచ్ మదవి లక్ష్మణ్, సిర్పూర్ (యు) ఉప సర్పంచ్ పెండోర్ రాము పాల్గొన్నారు. అలాగే కాంగ్రెస్ నాయకులు ఆత్రం శంకర్, ఆత్రం భీర్వాస్, సేద్యాకి నాగోరావుతో పాటు ఆలయ కమిటీ పెద్దలు ఆత్రం రాము, లచ్చు, సోయం మోతిరం, ఆత్రం శంక్ర శావ్ తదితరులు పూజా కార్యక్రమాల్లో పాల్గొన్నారు.

వడ్డీలేని రుణాలు అందిస్తున్న కాంగ్రెస్ కు ఓటేయండి



ఉద్యమ కెరటం, ఆదిలాబాద్: వడ్డీలేని రుణాలు అందిస్తున్న కాంగ్రెస్ పార్టీకు ఓటు వేయాలని ఆదిలాబాద్ పట్టణంలోని 21వ వార్డు క్రాంతినగర్, తిలక్ నగర్ కాంగ్రెస్ పార్టీ అభ్యర్థి ఓసావర్ వెంకటే కోరారు. శుక్రవారం కాలనీలో విస్తృత ప్రచారం నిర్వహించారు. ఈ సందర్భంగా మహిళలకు కాంగ్రెస్ ప్రభుత్వం అమలు చేస్తున్న సంక్షేమ పథకాలను వివరించారు. మహిళలకు వడ్డీలేని రుణాలు, ఉచిత బస్సు ప్రయాణం, రూ.500కే గ్యాస్ సిలిండర్, ఉచిత విద్యుత్ వంటి పథకాలు మహిళలకు పెద్దపీట వేస్తున్నాయన్నారు. ఈ పథకాల ద్వారా సామాన్య, మధ్యతరగతి కుటుంబాల ఆర్థిక భారం తగ్గి, కుటుంబ జీవనం సాఫీగా సాగిందేమి కాంగ్రెస్ ప్రభుత్వం కృషి చేస్తోందని తెలిపారు. కాంగ్రెస్ ప్రభుత్వ అభ్యర్థిగా తనను గెలిపిస్తే వార్డు అభివృద్ధికి అంకితభావంతో పనిచేస్తానని హామీ ఇచ్చారు. అలాగే నిరుద్యోగ సమస్యను పరిష్కరించేందుకు కాంగ్రెస్ ప్రభుత్వం 70వేల ఉద్యోగాలు కల్పించిందని అన్నారు. రాష్ట్రంలో అభివృద్ధికి దిశానిర్దేశం చేస్తున్న ముఖ్యమంత్రి రేవంత్ రెడ్డి నాయకత్వంలో తనవంతు సేవ చేసే అవకాశాన్ని ఇవ్వాలని యువతను కోరారు.

నామినేషన్ ఉపసంహరణ



పాత్రను పూర్తి స్థాయిలో నిర్వహిస్తానని వెల్లడించారు.

ఉద్యమ కెరటం, కలీంగగర్ టౌన్: కలీంగగర్ మున్సిపల్ ఎన్నికలకు సంబంధించి తనకు మున్సిపల్ చైర్మన్ గా మరోసారి సేవ చేసే అవకాశం ఇవ్వాలని మున్సిపల్ మాజీ చైర్మన్ రంగినేని మనిషా కోరారు. శుక్రవారం గడపగడపకు వెళ్లి ప్రచారం నిర్వహించారు. గత ఐదేళ్లలో తాను చేపట్టిన అభివృద్ధి కార్యక్రమాలను ప్రజలకు వివరించారు. పట్టణంలో సెంట్రల్ లైటింగ్ ఏర్పాటు, బీటీ రోడ్లు, సీసీ రోడ్ల నిర్మాణం, ఇంటింటికి తాగునీటి సౌకర్యం కల్పించడం, మున్సిపల్ కార్డులకు నేరుగా బ్యాంకు ఖాతాల్లో వేతనాలు జమ చేయడం, పబ్లిక్ టాయిలెట్ల నిర్మాణం వంటి పనులు చేపట్టినట్లు తెలిపారు. అలాగే ద్వారకనగర్, తాటిగూడ, గాంధీ పార్కుల అభివృద్ధి, పట్టణంలో నేర నిర్మూలనకు సీసీ కెమెరాల ఏర్పాటు వంటి అనేక అభివృద్ధి కార్యక్రమాలు అమలు చేసినట్లు పేర్కొన్నారు. ఆదిలాబాద్ పట్టణాన్ని అభివృద్ధి పథంలో మరింత ముందుకు తీసుకెళ్లేందుకు ఏబిఎఫ్ టీ పార్టీ అభ్యర్థులకు ఓటు వేసి గెలిపించాలని ప్రజలను కోరారు.

మళ్ళీ అవకాశమివ్వండి

ఉద్యమ కెరటం, ఆదిలాబాద్: ఆదిలాబాద్ పట్టణ మున్సిపల్ ఎన్నికల నేపథ్యంలో 34వ వార్డు ఏబిఎఫ్ టీ పార్టీ అభ్యర్థి షేక్ అబ్రార్ అలీని గెలిపించి తనకు మున్సిపల్ చైర్మన్ గా మరోసారి సేవ చేసే అవకాశం ఇవ్వాలని మున్సిపల్ మాజీ చైర్మన్ రంగినేని మనిషా కోరారు. శుక్రవారం గడపగడపకు వెళ్లి ప్రచారం నిర్వహించారు. గత ఐదేళ్లలో తాను చేపట్టిన అభివృద్ధి కార్యక్రమాలను ప్రజలకు వివరించారు. పట్టణంలో సెంట్రల్ లైటింగ్ ఏర్పాటు, బీటీ రోడ్లు, సీసీ రోడ్ల నిర్మాణం, ఇంటింటికి తాగునీటి సౌకర్యం కల్పించడం, మున్సిపల్ కార్డులకు నేరుగా బ్యాంకు ఖాతాల్లో వేతనాలు జమ చేయడం, పబ్లిక్ టాయిలెట్ల నిర్మాణం వంటి పనులు చేపట్టినట్లు తెలిపారు. అలాగే ద్వారకనగర్, తాటిగూడ, గాంధీ పార్కుల అభివృద్ధి, పట్టణంలో నేర నిర్మూలనకు సీసీ కెమెరాల ఏర్పాటు వంటి అనేక అభివృద్ధి కార్యక్రమాలు అమలు చేసినట్లు పేర్కొన్నారు. ఆదిలాబాద్ పట్టణాన్ని అభివృద్ధి పథంలో మరింత ముందుకు తీసుకెళ్లేందుకు ఏబిఎఫ్ టీ పార్టీ అభ్యర్థులకు ఓటు వేసి గెలిపించాలని ప్రజలను కోరారు.



అండర్-19
వరల్డ్ కప్ లో

భారత్ డామినెన్స్

వరల్డ్ కప్ లలో భారత్
ఆడిన మ్యాచ్ లు 38

కేవలం 3 మ్యాచ్ లలో
మాత్రమే ఓటమి

2016 నుంచి అండర్-19 వరల్డ్ కప్ లలో భారత యువ జట్టు చూపిస్తున్న ప్రదర్శన ప్రపంచ క్రికెట్ ను ఆశ్చర్యానికి గురి చేస్తోంది. ఈ కాలంలో భారత్ ఆడిన మ్యాచ్ ల సంఖ్య, సాధించిన విజయాలు చూస్తే.. యువ క్రికెట్ లో టీమిండియా ఎంత బలంగా ఉందో ఇట్టే అర్థమవుతుంది. నిలకడ, లోతైన బ్యాటింగ్ లైన్, క్రమశిక్షణతో కూడిన బౌలింగ్ దళం భారత్ ను ఇతర జట్ల కంటే ముందుకు తీసుకెళ్తోంది.

2016 నుంచి ఇప్పటివరకు జరిగిన అండర్-19 వరల్డ్ కప్ లలో భారత్ మొత్తం 38 మ్యాచ్ లు ఆడింది. అందులో ఏకంగా 35 మ్యాచ్ లలో విజయం సాధించి.. అద్భుత రికార్డు నెలకొల్పింది. కేవలం 3 మ్యాచ్ లలో మాత్రమే ఓటమిని చవిచూసింది. ఆ మూడు పరాజయాలు కూడా బిగ్ లేదా నాకౌట్ దశల్లో కాకుండా.. నేరుగా ఫైనల్ మ్యాచ్ లో ఉండడం గమనార్హం. 2016, 2020, 2024 అండర్-19 వరల్డ్ కప్ ఫైనల్స్ లో భారత్ ఓటమిని ఎదుర్కొంది. అయినప్పటికీ ఫైనల్ వరకు చేరుకోవడం, వరుసగా టైటిల్ పోరులో నిలవడం భారత యువ క్రికెట్

92 శాతం విజయాలు..



బలాన్ని స్పష్టంగా చూపిస్తోంది. అండర్-19 వరల్డ్ కప్ లలో భారత్ విజయం శాతం 92.1 శాతంగా ఉంది. వరల్డ్ కప్ చరిత్రలో ఇది గొప్ప రికార్డుల్లో ఒకటి. మొత్తంగా చూస్తే.. 2016 నుంచి అండర్-19 వరల్డ్ కప్ లలో భారత్ యువ జట్టు ఆధిపత్యం

అసాధారణం అనే చెప్పాలి. వరల్డ్ కప్ లలో ప్రతిసారి ఫైనల్స్ చేరడం, అధిక విజయ శాతం సాధించడం భారత క్రికెట్ వ్యవస్థ పటిష్టతకు నిదర్శనం. ఈ యువ ఆటగాళ్లే రానున్న రోజుల్లో సీనియర్ టీమిండియాకు వెన్నెముకగా మారతారనే నమ్మకం క్రికెట్ అభిమానుల్లో బలంగా ఉంది.

వరల్డ్ క్రికెట్ లో భారత్ సువర్ణాధ్యాయం



పురుషుల విభాగంలో భారత్ 2024లో జరిగిన టీ20 వరల్డ్ కప్ ను గెలుచుకుని పొట్టి ఫార్మాట్ లో తన సత్తాను నిరూపించింది. ఆ తర్వాత 2025 ఐసీసీ ఛాంపియన్స్ ట్రోఫీని కూడా సొంతం చేసుకుని, వన్డే క్రికెట్ లోనూ తన ఆధిపత్యాన్ని కొనసాగించింది. ఈ రెండు విజయాలు భారత సీనియర్ జట్టు స్థిరత్వం, లోతైన బెంచ్ స్ట్రెంత్ కు నిదర్శనంగా నిలిచాయి.

మహిళల క్రికెట్ లోనూ భారత్ సరికొత్త చరిత్ర సృష్టించింది. 2025 మహిళల వన్డే

వరల్డ్ కప్ ను గెలుచుకుని తొలిసారి ఈ ప్రతిష్టాత్మక ట్రోఫీని భారత మహిళల జట్టు అందుకుంది. అంతేకాదు, అదే ఏడాది జరిగిన మహిళల అండర్-19 వరల్డ్ కప్ లోనూ భారత్ విజేతగా నిలిచి యువ ప్రతిభలోనూ తన ఆధిపత్యాన్ని చాటింది.

యువ క్రికెట్ లో భారత జట్టు ప్రభావం మరింత స్పష్టంగా కనిపిస్తోంది. 2026లో జరిగిన పురుషుల అండర్-19 వరల్డ్ కప్ ను గెలుచుకుని భారత్ మరోసారి భవిష్యత్ క్రికెట్ తనదేనని

రెండేళ్లలో ఐదు ఐసీసీ ట్రోఫీలు!

ఐసీసీ ట్రోఫీలపై భారత్ సంపూర్ణ ఆధిపత్యం

భారత క్రికెట్ మరోసారి ప్రపంచానికి తన శక్తిని చాటింది. సీనియర్ నుంచి అండర్-19 వరకు.. పురుషులు, మహిళలు అన్ని విభాగాల్లో టీమిండియా అద్భుత విజయాలు సాధిస్తూ ఐసీసీ ట్రోఫీలపై సంపూర్ణ ఆధిపత్యాన్ని నెలకొల్పింది. ప్రస్తుతం భారత్ ఒకేసారి ఐదు ప్రధాన ఐసీసీ టైటిల్స్ ను తన ఖాతాలో చేసుకుని ప్రపంచ క్రికెట్ లో అరుదైన ఘనత సాధించింది.

నిరూపించింది. వరుసగా వస్తున్న యువ ఆటగాళ్లు అంతర్జాతీయ స్థాయికి సిద్ధంగా ఉండటం భారత క్రికెట్ వ్యవస్థ బలాన్ని చూపిస్తోంది.

ప్రస్తుతం భారత్ ఒకేసారి పురుషుల టీ20 వరల్డ్ కప్ (2024), ఐసీసీ ఛాంపియన్స్ ట్రోఫీ (2025), మహిళల వన్డే వరల్డ్ కప్ (2025), మహిళల అండర్-19 వరల్డ్ కప్ (2025), పురుషుల అండర్-19 వరల్డ్ కప్ (2026) టైటిల్స్ ను కలిగి ఉంది. ఇది ప్రపంచ క్రికెట్ చరిత్రలోనే అరుదైన ఘనతగా నిలుస్తోంది. అన్ని స్థాయిల్లోనూ విజయాలు సాధిస్తూ.. భారత క్రికెట్ నిజంగా స్వర్ణయుగంలోకి అడుగుపెట్టిందని చెప్పడంలో ఎలాంటి సందేహం లేదు.

వైభవ్ సూర్యవంశీని బ్యాన్ చేయాలి



అండర్-19 వరల్డ్ కప్ ఫైనల్ లో అత్యంత వేగవంతమైన సెంచరీ చేసిన భారత యువ సంచలనం, 14 ఏళ్ల వైభవ్ సూర్యవంశీ పేరు ప్రపంచ క్రికెట్ లో ఇప్పుడు సంచలనంగా

ఇంగ్లాండ్ మాజీ కెప్టెన్ సంచలన వ్యాఖ్యలు

వరల్డ్ కప్ ఫైనల్ లో అత్యంత వేగవంతమైన సెంచరీ

80 బంతుల్లో 15 సిక్కులు, 15 ఫోర్లతో 175 పరుగులు

మారింది. ఇంగ్లాండ్ తో జరిగిన 2026 వరల్డ్ కప్ ఫైనల్ లో 55 బంతుల్లోనే సెంచరీ బాదాడు. మొత్తంగా 80 బంతుల్లో 15 సిక్కులు, 15 ఫోర్లతో 175 పరుగులు చేశాడు. వైభవ్ అద్భుత ప్రదర్శనను జీర్ణించుకోలేని ఇంగ్లాండ్ మాజీ కెప్టెన్, ప్రముఖ కామెంటేటర్ నాసిర్ హుస్సేన్ సంచలన వ్యాఖ్యలు చేశాడు. బీసీసీఐ ప్రభావాన్ని అరికట్టేందుకు సూర్యవంశీని క్రికెట్ నుంచే నిషేధించాలని డిమాండ్ చేశాడు. హుస్సేన్ చేసిన వ్యాఖ్యలు ఇప్పుడు సోషల్ మీడియాలో హాట్ టాపిక్ గా మారింది.

నాసిర్ హుస్సేన్ మాట్లాడుతూ 'ప్రస్తుత పరిస్థితులు చూస్తుంటే బీసీసీఐ ప్రపంచ క్రికెట్ ను నాశనం చేస్తోంది. భవిష్యత్తులో క్రికెట్ లో నిజమైన స్పిరిట్ ఉండకపోవచ్చు. క్రికెట్ కు, రాజకీయాలకు ఎలాంటి సంబంధం ఉండకూడదు' అని వ్యాఖ్యానించాడు. గతంలో ఐసీసీపై బ్రిటన్ ప్రభావం ఉన్నప్పుడు దక్షిణాఫ్రికాను సుమారు 20 ఏళ్ల పాటు అంతర్జాతీయ క్రికెట్ కు దూరం పెట్టారని, జింబాబ్వేకు ఇంగ్లాండ్ లో జరిగిన టీ20 వరల్డ్ కప్ కు వీసాలు నిరాకరించారని గుర్తు చేశాడు. అవన్నీ మానవత్వం,

ప్రపంచ సూత్రాల పేరుతో తీసుకున్న నిర్ణయాలేనని నమర్చించుకున్నాడు.

భారత్-పాకిస్తాన్ క్రికెట్ సంబంధాలపై కూడా నాసిర్ హుస్సేన్ తీవ్ర వ్యాఖ్యలు చేశాడు. 'ఉగ్రవాదం పేరుతో పాకిస్తాన్ పై భారత్ రాజకీయాన్ని క్రికెట్ లోకి తెస్తోంది. ఇది పూర్తిగా పోస్ట్ న్యూరం. ఆటకు ఇది పూర్తి విరుద్ధం' అంటూ బీసీసీఐని విమర్శించాడు. ఇక వైభవ్ సూర్యవంశీ ప్రదర్శనపై అసహనం వ్యక్తం చేస్తూ 'ఇప్పుడు మా (ఇంగ్లాండ్) జట్టుపై 14 ఏళ్ల పిల్లలూ ఫైనల్ లో వేగవంతమైన సెంచరీ చేశాడు. ఇది బీసీసీఐ ప్రభావాన్ని మరింత పెంచుతుంది. దీని వల్ల క్రికెట్ తప్పుదారి వడే ప్రమాదం ఉంది. బీసీసీఐ ప్రభావాన్ని అరికట్టేందుకు ఇతర దేశాల ఊసీబీతో కలిసి రావాలి' అంటూ నాసిర్ సంచలన వ్యాఖ్యలు చేశాడు. హుస్సేన్ వ్యాఖ్యలపై విమర్శలు వస్తున్న విషయం తెలిసిందే. టీమిండియాపై హుస్సేన్ అక్కలు వెళ్లగక్కడం ఇదేం కొత్త కాదు కానీ.. బీసీసీఐపై తీవ్ర స్థాయిలో విమర్శలు చేయడం హాట్ టాపిక్ గా మారింది.



ఆస్ట్రేలియాకు
బిగ్ షాక్..

వరల్డ్ కప్ కి స్టార్ బౌలర్ దూరం

నేటి నుంచి ప్రారంభం కానున్న టీ20 వరల్డ్ కప్..

గాయంతో మెగా టోర్నీ కి దూరమైన జోష్ హేజిల్వుడ్..

నేటి నుంచి ప్రారంభమయ్యే టీ20 వరల్డ్ కప్ కు ముందు ఆస్ట్రేలియా జట్టుకు బిగ్ షాక్ తగిలింది. కీలక ప్లేయర్ జోష్ హేజిల్వుడ్ గాయం నుంచి పూర్తిగా కోలుకోకపోవడంతో ఈ మెగా టోర్నమెంట్ కు పూర్తిగా దూరమయ్యాడు. దీంతో జోష్ హేజిల్వుడ్ స్థానంలో ప్రస్తుతం ఎవరినీ భర్తీ చేయడం లేదని క్రికెట్ ఆస్ట్రేలియా ప్రకటన చేసింది. గాయం నుంచి కోలుకుని టోర్నమెంట్ మధ్యలో జట్టులో చేరతాడు అనే ఆశలు ఉన్నప్పటికీ, తాజా మెడికల్ రిపోర్ట్ ఆ అవకాశాన్ని నిరాకరించాయి.


కాగా, ఈ విషయంపై సెలక్టర్ టోనీ డోడ్మెడ్ మాట్లాడుతూ.. సూపర్-8 దశ నాటికి హేజిల్వుడ్ పూర్తి ఫిట్ నెస్ సాధిస్తాడని మేం అనుకున్నాం.. కానీ తాజా పరిస్థితుల ప్రకారం అతడు కోలుకోవడానికి ఇంకా కొంత టైం పడుతుంది అన్నారు. అతడిని తొందరపెట్టి మైదానంలోకి దింపడం ప్రమాదకరం అని చెప్పారు. ప్రస్తుతం ఉన్న జట్టుతోనే ప్రారంభ మ్యాచ్ లు ఆడగలం అనే నమ్మకం తమకు ఉందని పేర్కొన్నారు. అవసరం ఉంటే మాత్రమే రీఫ్లెష్మెంట్ పై తుది నిర్ణయం తీసుకుంటామని టోనీ డోడ్మెడ్ తేల్చి చెప్పారు. ఇక, ఆస్ట్రేలియా జట్టు ఫిబ్రవరి 11వ తేదీన బర్మింగ్హామ్ తమ తొలి మ్యాచ్ ను ఆడనుంది. ఈ టోర్నీలో ఆస్ట్రేలియా తమ మొదటి నాలుగు మ్యాచ్ లను శ్రీలంకలోని వల్లెకెరె, కొలంబో వేదికలలో ఆడనుంది.

అయితే, టీ20 ప్రపంచకప్ 2026 నేటి నుంచి ప్రారంభం కానుంది. ఫిబ్రవరి 7వ తేదీన అట్రహేసంగా స్టార్ట్ కానున్న ఈ మెగా టోర్నమెంట్, మార్చి 8వ తేదీన జరిగే ఫైనల్ తో ముగియనుంది. ఈసారి ప్రపంచకప్ టైటిల్ కోసం మొత్తం 20 జట్లు బరిలో ఉండగా, 55 మ్యాచ్ లు జరగనున్నాయి.

స్మృతి మంధానకు
కోహ్లా స్పెషల్ విషెస్



రాయల్ చాలెంజర్స్ బెంగళూరు ఛాంపియన్?గా నిలవడంతో స్టార్ బ్యాటర్ విరాట్ కోహ్లా హార్షం వ్యక్తం చేశాడు. అద్భుతమైన విజయం సాధించిన ఆర్సీబీ మహిళల జట్టుకు, మేనేజ్?మెంట్?కు విరాట్? శుభాకాంక్షలు తెలిపాడు. కెప్టెన్ స్మృతి మంధాన, ఆర్సీబీ జట్టును చూసి గర్వపడాలని అన్నాడు. రెండోసారి ఛాంపియన్?గా నిలిచి ఆర్సీబీ పతాకాన్ని అత్యున్నత స్థానంలో ఎగురవేశారని అభినందించాడు. ఈ మేరకు సోషల్ మీడియా ఇన్?స్ట్రగ్రామ్?లో ఓ పోస్ట్ షేర్ చేశాడు. రెండోసారి ఛాంపియన్?గా నిలిచి ఆర్సీబీ పతాకాన్ని అత్యున్నత స్థానంలో ఎగురవేశారు. విమర్శలకు చూస్తుంటే గర్వంగా ఉంది. స్మృతి మంధాన, ఆర్సీబీ జట్టు, మేనేజ్?మెంట్?కు శుభాకాంక్షలు. ఈ విజయానికి మీరు నిజమైన అర్హులు. ఈ అద్భుతమైన క్షణాలను ఆస్వాదించండి' అని విరాట్ కోహ్లా ఆర్సీబీ ట్రోఫీ ఫోటోను షేర్ చేస్తూ రాసుకొచ్చాడు. మహిళల జట్టు నెగ్గడంతో విరాట్ పోస్ట్ పెట్టడంపై ఫ్యాన్స్ ఆనందం వ్యక్తం చేస్తున్నారు. ఐఓఎల్?లో తమ జట్టు కూడా ఇదే రిపీట్ చేయాలని ఆశిస్తున్నట్లు కామెంట్లు పెడుతున్నారు. ఈ ఫైనల్?లో ఆర్సీబీ కెప్టెన్ స్మృతి మంధాన (87 పరుగులు, 41 బంతుల్లో) సూపర్ ఇన్నింగ్స్?తో జట్టు విజయంలో కీలక పాత్ర పోషించింది. అయితే మంధాన జ్వరంతో బాధపడుతూనే ఈ మ్యాచ్?లో బరిలో దిగినట్లు ఆర్సీబీ కోచ్ మలోలన్ రంగరాజన్ తెలిపాడు. అనారోగ్యంగా ఉన్నప్పటికీ జట్టు కోసం బరిలో దిగడాన్ని ఆయన కొనియాడాడు. ఈ మేరకు మ్యాచ్ అనంతరం టైమ్?అప్?లో రంగరాజన్ చెప్పాడు. 'ఫైనల్ మ్యాచ్?లో మంధాన అద్భుతమైన ఇన్నింగ్స్ ఆడింది. అయితే ఈ మ్యాచ్?కు ముందు మంధాన తీవ్రమైన ఫ్లూతో బాధ పడుతోంది. చాలా అనారోగ్యంగా ఉంది. కానీ ఆ ప్రభావం మ్యాచ్ మీద పడలేదు. దీని గురించి నేను ఆమెతో మాట్లాడినప్పుడు, 'ప్రాబ్లమ్ ఏం లేదు, నేను ఆడతాను' అని చెప్పింది. గత ఏడాది కాలంగా ఆమె మంచి ఫామ్?లో ఉంది. అయితే ఆమె ఈ రోజు ఆడిన ఇన్నింగ్స్ వర్ధించడానికి మాత్రం నాకు మాటలు చాలడం లేదు. మంచి టైమింగ్?తో బ్యాటింగ్ చేసింది. వీలు చిక్కినప్పుడు ఎటాకింగ్ మోడ్?లోకి మారింది. బ్యాటింగ్?లో ఆమె ఒక మేధావి. తన ఆటను, నైపుణ్యాన్ని మెరుగుపరుచుకునేందుకు ఎల్లప్పుడూ ప్రయత్నిస్తూనే ఉంటుంది' అని రంగరాజన్ పేర్కొన్నాడు. కాగా, గురువారం వడోదర వేదికగా దిల్లీ క్యాపిటల్స్?తో జరిగిన డెబ్యూషీవల్ ఫైనల్?లో ఆర్సీబీ 6 వికెట్ల తేడాతో గ్రాండ్ విక్టరీ కొట్టింది. దిల్లీ నిర్దేశించిన 204 పరుగుల లక్ష్యాన్ని ఆర్సీబీ 4 వికెట్ల కోల్పోయి 19.4 ఓవర్లలో ఛేదించింది. స్మృతి మంధాన (87 పరుగులు), జార్జియా వోల్ (79 పరుగులు) హాఫ్ సెంచరీలతో రాణించారు. మంధానకు ప్లేయర్ ఆఫ్ ది మ్యాచ్ అవార్డ్ లభించింది.



అర్జున్ కూతురు హీరోయిన్‌గా సీతాపయనం

ఈనెల 14న గ్రాండ్‌గా విడుదలకు సన్నాహాలు

యాక్షన్ కింగ్ అర్జున్ స్వీయ దర్శకత్వంలో తెరకెక్కిన విభిన్న కథా చిత్రం 'సీతా పయనం'. శ్రీ రామ్ ఫిలిమ్స్ ఇంటర్నేషనల్ బ్యానర్‌పై రూపొందిన ఈ సినిమా ద్వారా అర్జున్ కుమార్తె విశ్వర్థ అర్జున్ వెండితెరకు కథానాయికగా పరిచయం అవుతుండటం విశేషం. నిరంజన్ హీరోగా నటిస్తున్న ఈ చిత్రంలో సత్యరాజ్, ప్రకాష్ రాజ్, కోవై సరళ పంటి దిగ్గజ నటులు కీలక పాత్రలు పోషించగా, అర్జున్ స్వయంగా ఒక ప్రత్యేక పాత్రలో మెరవనున్నారు. అలాగే ఆయన మేనల్లుడు, యాక్షన్ ప్రెస్టీజ్ ధ్రువ సర్కా కూడా ఈ మూవీలో స్పెషల్ కామియో రోల్‌లో కనిపించబోతున్నారు. ఈ సినిమాను ప్రేమికుల రోజు కానుకగా ఫిబ్రవరి 14న ప్రపంచవ్యాప్తంగా విడుదల చేయనున్నట్లు చిత్రబృందం తాజాగా ప్రకటించింది. ప్రస్తుతం అన్ని రకాల పోస్ట్ ప్రొడక్షన్ పనులతో పాటు సినిమార్ కార్పొరేషనలను కూడా పూర్తి చేసుకున్న ఈ చిత్రం ఇప్పటికే పాజిటివ్ బజ్‌ను సొంతం చేసుకుంది. ప్రమాషన్స్‌లో భాగంగా ఇప్పటికే విడుదలైన పాటలు, ఇతర కంటెంట్ ప్రేక్షకులను విశేషంగా ఆకట్టుకోవడంతో సినిమాపై అంచనాలు భారీగా పెరిగాయి. ముఖ్యంగా ఫ్యామిలీ ఆడియన్స్‌కు నచ్చే హృద్యమైన అంశాలతో పాటు, అన్ని వర్గాల ప్రేక్షకులను అలరించేలా ఈ చిత్రాన్ని అర్జున్ అద్భుతంగా తీర్చిదిద్దారు. తెలుగుతో పాటు కన్నడ, తమిళం, మలయాళం మరియు హిందీ భాషల్లో ఈ సినిమాను పాన్ ఇండియా స్థాయిలో భారీగా విడుదల చేసేందుకు మేకర్స్ సన్నాహాలు చేస్తున్నారు. సాంకేతికంగా కూడా ఈ సినిమా అత్యున్నత ప్రమాణాలతో రూపొందింది. జి. బాలమురుగన్ సినిమాటోగ్రఫీ అందించగా, ప్రముఖ రచయిత సాయి మాధవ్ బుర్రా పదునైన డైలాగ్స్ రాశారు. యాక్షన్ కింగ్ సినిమా అంటేనే టిట్స్ స్పెషల్‌గా ఉంటాయి కాబట్టి, ఈ చిత్రంలోని స్టంట్ సన్నివేశాలకు కిక్ యాస్ కాజ్ కొరియోగ్రఫీ ప్రత్యేక ఆకర్షణగా నిలవనుంది. విమాత్య ప్రచార కార్పొరేషనలతో ప్రేక్షకులకి వెళ్తున్న మేకర్స్, త్వరలోనే సినిమా థియేట్రీకల్ ట్రైలర్‌ను విడుదల చేయనున్నట్లు ప్రకటించారు. ఫిబ్రవరి 14న ఐదు భాషల్లో ప్రేక్షకుల ముందుకు రానున్న 'సీతా పయనం' బాక్సాఫీస్ వద్ద ఎలాంటి విజయాన్ని అందుకుంటుందో వేచి చూడాలి.

సంగీత్ శోభన్ ప్రధాన పాత్రలో రాకాస

టాలీవుడ్ యంగ్ హీరో సంగీత్ శోభన్ ప్రధాన పాత్రలో తెరకెక్కుతున్న తాజా చిత్రం 'రాకాస' ఇప్పుడు సినీ ప్రియ-ల్లో ఆసక్తిని రేకెత్తిస్తోంది. 'మ్యూజ్' సినిమాతో యువ ప్రేక్షకుల్లో మంచి గుర్తింపు సంపాదించిన సంగీత్ శోభన్ ఈసారి ఫాంటసీ, హరర్ జానర్‌లో కొత్త ప్రయోగంతో ప్రేక్షకుల ముందుకు రానున్నారు. ఈ చిత్రంలో 'ఆయ్' మూవీ ఫేమ్ నయన్ సారిక హీరోయిన్‌గా నటిస్తుండగా, దర్శకురాలు మానస శర్మ ఈ సినిమాను రూపొందిస్తున్నారు. ఈ సినిమాను పిక్ ఎలిఫెంట్ పిక్చర్స్ బ్యానర్‌పై నిహారిక కొడిదెల, ఉమేశ్ కుమార్ బన్నార్ సంయుక్తంగా నిర్మిస్తున్నారు. గతంలో నిహారిక నిర్మించిన 'కమిటీ కుర్రా' సినిమా బాక్సాఫీస్ వద్ద బ్లాక్‌బస్టర్ విజయాన్ని అందుకోవడంతో, ఆమె నిర్మాణంలో వస్తున్న ఈ కొత్త ప్రాజెక్ట్‌కు కూడా మంచి అంచనాలు ఏర్పడ్డాయి. యువతరానికి దగ్గరగా ఉండే కథలు, కొత్త కాన్సెప్టుకి ప్రాధాన్యం ఇస్తూ నిహారిక నిర్మాణంలో వస్తున్న ప్రతి చిత్రం ప్రత్యేక గుర్తింపును సంపాదించుకుంటోంది. ఇటీవల విడుదలైన 'రాకాస' టీజర్ ప్రేక్షకులను ఆకట్టుకుంది. ఫాంటసీ ఎలిమెంట్స్, హరర్ బ్యాక్‌డ్రామ్, కామెడీ టన్ అన్నీ కలగలిపి విశోదభరతంగా టీజర్ ఉండటంతో సినిమాపై బజ్ ఒక్కసారిగా పెరిగింది. సోషల్ మీడియాలో కూడా ఈ టీజర్‌కు మంచి స్పందన లభించింది. అప్పటి నుంచి సినిమా రిలీజ్ ఎప్పుడన్న ఆసక్తి ప్రేక్షకుల్లో నెలకొంది. ఈ నేపథ్యంలో తాజాగా సినిమా రిలీజ్ డేట్‌ను మేకర్స్ అధికారికంగా ప్రకటించారు. 'రాకాస' చిత్రాన్ని 2026 ఏప్రిల్ 3న సమ్మర్ కానుకగా థియేటర్‌లో విడుదల చేయనున్నట్లు స్పెషల్ పోస్టర్ ద్వారా వెల్లడించారు. సమ్మర్ హాలిడే సీజన్‌ను టాప్-గ్లోట్ చేస్తూ వస్తున్న ఈ సినిమా ఫ్యామిలీ ఆడియన్స్‌తో పాటు యువతను కూడా ఆకట్టుకునే అవకాశాలు కనిపిస్తున్నాయి. సినిమా షూటింగ్ ఇప్పటికే పూర్తవగా, ప్రస్తుతం పోస్ట్ ప్రొడక్షన్ పనులు శరవేగంగా జరుగుతున్నాయి. ఫాంటసీ, హరర్, హిలేరియస్ కామెడీ అంశాలతో పుల్ ఆన్ ఎంటర్టైన్‌గా రూపొందుతున్న ఈ చిత్రం సంగీత్ శోభన్ కెరీర్‌లో మరో ప్రత్యేక మైలురాయిగా నిలుస్తుందా అనే ఆసక్తి నెలకొంది. విభిన్న జానర్‌లో వస్తున్న ఈ సినిమా బాక్సాఫీస్ వద్ద ఎలాంటి ఫలితం సాధిస్తుందో తెలుసుకోవాలంటే ఏప్రిల్ వరకు వేచి చూడాల్సిందే.

మైత్రీ మూవీ మేకర్స్‌తో నవీన్ పోలిశెట్టి చిత్రం

'అనగనగా ఒక రాజు' చిత్రంతో మొదటిసారి రూ. 100 కోట్ల క్లబ్‌లో చోటు దక్కించుకున్నాడు టాలీవుడ్ యంగ్ అండ్ ఎనర్జిటిక్ స్టార్ నవీన్ పోలిశెట్టి. ఈ చిత్రం ప్రపంచవ్యాప్తంగా రూ. 100 కోట్ల గ్రాస్ వసూళ్లను సాధించి సరికొత్త రికార్డు సృష్టించింది. ఈ విజయంతో నవీన్ పోలిశెట్టి తన కెరీర్‌లో తొలి వంద కోట్ల మైలురాయిని అందుకున్న నటుడిగా నిలిచారు. అయితే ఈ అద్భుతమైన విజయంతో ప్రముఖ నిర్మాణ సంస్థ మైత్రీ మూవీ మేకర్స్ స్పందిస్తూ నవీన్‌కు ప్రత్యేక అభినందనలు తెలిపింది. ఈ సందర్భంగా తమ తదుపరి ప్రాజెక్ట్‌లో నవీన్ భాగమవుతుండడంతో ఈ సినిమా కోసం ఆసక్తిగా ఎదురుచూస్తున్నట్లు ప్రకటించింది. అయితే మైత్రీ బ్యానర్‌లో రాబోతున్న ఈ చిత్రం ఎలా ఉండబోతుందని ప్రేక్షకులకు ఎదురుచూస్తున్నారు.



మాదక ద్రవ్యాల ప్రభావంతో అల్లుకున్న యుఫోరియా

ఎన్నో విజయవంతమైన చిత్రాలకు కేరాఫ్ అడ్డన్ గుణశేఖర్.. కానీ, కొన్నేళ్లుగా ఆయన సినిమాలేవీ ఆశించిన స్థాయిలో అలరించలేకపోయాడు. ఈ నేపథ్యంలోనే ఈసారి విజయమే లక్ష్యంగా యువతరాన్ని దృష్టిలో పెట్టుకుని తీసిన చిత్రం 'యుఫోరియా' శుక్రవారం ప్రేక్షకుల ముందుకు వచ్చింది. చైత్ర (సారా అర్జున్) ఓ పెద్దంటి అమ్మాయి. చదువులో టాప్. ఐఏఎస్ అవ్వాలన్నది తన లక్ష్యం. దాని కోసమే పట్టుదలగా పరీక్షలకు సిద్ధమవుతుంటుంది. ఓరోజు తన మిత్రురాలు ఓ పబ్ పార్టీకి పిలవడంతో అమ్మాయి అనుమతితో ఆ పార్టీకి వెళ్తుంది. అక్కడే వికాష్ (విశ్వేశ్ గవిరెడ్డి)తో పాటు అతని మిత్ర బృందం పరిచయమవుతుంది. చైత్ర అందచందాలు చూసి ఆకర్షితుడైన వికాష్.. ఆమెపై కన్నేస్తాడు. తను తిరిగి వెళ్తున్న సమయంలో కారులో సందగా బయటకు వెళ్తామని ఆఫర్ చేస్తాడు. అయితే వికాష్ పై స్నేహభావంతో అతని కారెక్టిన చైత్ర తేదు అనుభవం ఎదురవుతుంది. ద్రగ్స్ మత్తులో ఉన్న వికాష్‌తో పాటు అతని మరో నలుగురు మిత్రులు ఆమెపై దారుణ రీతిలో అత్యాచారానికి పాల్పడతారు. మరి ఆ తర్వాత ఏమైంది? రాష్ట్రవ్యాప్తంగా సంచలనం సృష్టించిన ఈ రేప్ కేసును సిటీ కమిషనర్ జయదేవ్ (గౌతమ్ మేనన్) ఎలా ఛేదించారు? పేరు మోసిన రాజకీయ నేతలు, వ్యాపారవేత్తల పిల్లలు నిందితులుగా ఉన్న ఈ కేసును పరిష్కరించే క్రమంలో ఎదురైన సవాళ్లెంత? ఈ కథ లో వింధ్య వేములపల్లి (భూమిక) పాత్రకి ఉన్న ప్రాధాన్యత ఏంటి? ఆమె 'నేను నేరం చేశాను.. శిక్ష విధించండి' అంటూ 'హైకోర్టు మెట్లు ఎక్కుడానికి వెనకున్న కారణమేంటి? కమిషనర్ జయదేవ్ ప్రారంభించిన 'ఆపరేషన్ యుఫోరియా' లక్ష్యం ఏంటి? అన్నది మిగిలిన కథ. యువతరం మాదకద్రవ్యాలకు అలవాటు పడితే ఏమవుతుంది.. ఆ మత్తులో విచక్షణ కోల్పోయి చేసే తప్పులకు పిల్లల జీవితాలతో పాటు కన్నవాళ్ల జీవితాలు ఎలా తలకిందుల య్యాయి? అనేది ఈ చిత్ర సారాంశం. రెండు తెలుగు రాష్ట్రాల్లో సంచలనం సృష్టించిన జూబ్లీహిల్స్ పబ్ అత్యాచార ఘటనతో పాటు మరికొన్ని కీలక సంఘటనల్ని స్ఫూర్తిగా తీసుకుని ఈ కథను అల్లుకున్నట్లు అర్థమవుతోంది. నిజానికి ఈ చిత్ర ట్రైలర్‌తోనే సినిమా కథేంటి? అదెలా సాగనుందన్నది ముందే క్లారిటీగా చెప్పేసారు దర్శకుడు గుణశేఖర్. కాకపోతే దీన్ని ఆయన తెరపై ఏ కోణంలో ఆవిష్కరించారు? దీనిపై ఎంత లోతుగా దర్శించారన్నది అందరిలోనూ ఆసక్తిరేకత్తింది. అత్యాచార ఘటనకు సంబంధించిన వార్తల్ని అన్నింటిని ఓ దగ్గర పోగేసి తీసిన సినిమా ఇది. దీంతో ఆసక్తికర డ్రామాగా సాగాల్సిన మూవీ ఒక డాక్యుమెంటరీలా అనిపిస్తుంది. చైత్ర అత్యాచార ఘటన కేసు ఇన్వెస్టిగేషన్ మొదలయ్యాకే కథలో



కాస్త సంఘర్షణ కనిపిస్తుంది. ఈ కేసులోని నిందితులతో కమిషనర్ జయదేవ్ వ్యవహరించే తీరు ఆసక్తిరేకత్తిస్తుంది. ఇలాంటి అత్యాచార కేసుల్లో సాక్షుల సేకరణ ఎలా ఉంటుందన్నది కళ్లకు కట్టినట్లు చూపించారు. ఈ క్రమంలో వచ్చే కొన్ని సన్నివేశాలు సున్నిత మనస్సులకు ఇబ్బందికరంగా అనిపించొచ్చు. అత్యాచార కేసులో జీవిత ఖైదు పడిన వికాష్ గ్యాంగ్‌కు జైల్లో ఎదురైన అనుభవాలేంటి? కొడుకు చేసిన తప్పునకు ఓ తల్లిగా భూమిక సమాజం నుంచి ఎలాంటి అవమానాల్ని ఎదుర్కొంది? ఆమె తనపై తాను కేసు వేసుకుని కోర్టు మెట్లు ఎక్కుడానికి కారణమేంటి? సమాజంలోని మాదక ద్రవ్యాల ముఠాల్ని ఏరిపారేసేందుకు కమిషనర్ జయదేవ్ చేపట్టిన ఆపరేషన్ యుఫోరియా ఏమైంది? అన్నది ద్వితీయార్ధానికి కీలకాంశాలు. ఆసక్తికరంగా సాగాల్సిన సెకండాఫ్ ఇన్ని పాయింట్లు మధ్య గాడి తప్పిన అనుభూతి కలుగుతుంది. తప్పు చేసిన కొడుక్కి సెకండ్ ఛాన్స్ ఇచ్చి.. అతన్ని మళ్లీ దారిలో పెట్టాలనుకునే తల్లి ఆలోచన మెచ్చుకోదగ్గదే అయినప్పటికీ ఆ ప్రయాణాన్ని కన్విన్సింగ్‌గా చూపించలేకపోయారు. పతాక ఘట్టాలు అందరినీ ఆలోచింపజేసేలా.. మనసుల్ని కదిలించేలా ఉంటాయి.

